

స్వారత్నము !

కాంతి !!

అభ్యుదయము !!!

కాంగ్రెసు విజయము

(జాతీయ నాటకము—ఎన్నికల బుట్టకథ)



జై హింద్ !



గ్రంథకర్తలు :

ఉభయభాషాప్రవీణ

జాస్తి వెంకటనరసయ్య

ధూళిపాళ వెంకటసుబ్రహ్మణ్యము

అన్ని హక్కులు. గ్రంథకర్తలవి]

వెల ౬ 1

—♦ పాత్రలు ♦—

పురుషులు

జననార్థాలు నెహ్రూ	అజాద్	మునుస్వామిరెడ్డి
బ్రూక్స్-గురువు	రాజేంద్రుడు	అచార్యరంగా
మోతీలాలు	ఇర్విక్	చంద్రమౌళి
హెరాల్డులాస్క్రి	హోం మెంబరు	సుబ్బారావు
ఖాన్ సాహెబ్	కమాండర్ ఇక్ చీఫ్	కోటిరెడ్డి
ప్రకాశం పంతులు	జమీందారు	ట్రూమక్
గాంధీజీ	,, గుమాస్తా	లాస్క్రి
పటేలు	గిరి - గోపాలకృష్ణ	సాలిస్
పట్టాభి	యాకూబ్	జింగ్ కై మేక్

స్త్రీలు

కమలా నెహ్రూ	లక్ష్మీబాయిమ్మ	సరోజిని
విజయలక్ష్మి	భారతీరంగా	మరికొందఱు

జాతీయ వండుగలు

జనవరి 1 అచార్య రంగా జన్మదినము. 23 నేతాజీ బోస్ జన్మదినం. 26 స్వతంత్ర దినోత్సవం. మార్చి 2 కన్తారీబా స్మారకదినం. ఏప్రిల్ 6-13 జాతీయనాగం. మే 1 కార్మిక దినోత్సవం. జూన్ 4 ఆంధ్రగత్తు వర్ధంతి. ఆగస్టు 1 తిలక్ వర్ధంతి. 9 వీరసంస్మరణదినం. 21 క్విట్ అసియా దినోత్సవం. సెప్టెంబరు 1 రైతు జయంతి. అక్టోబరు 2 గాంధీ జయంతి. 21 అజాద్ హింద్ ప్రభుత్వ జయంతి. 30 పటేల్ జయంతి. నవంబర్ 14 నెహ్రూ జయంతి. 26 పట్టాభిజయంతి. డిసెంబర్ 28 కాంగ్రెస్ జన్మదినం.

తొలి పలుకు



అఖిల భారత నాయకులు, కేంద్ర శాసనసభాసభ్యులు

ఆచార్య రంగాగారు



1942 విప్లవారంభమువరకు శ్రీ జాస్తివారి నాటకమును తమూరపుత్రుండగా ఒకమారు చదువగల్గితిని. నాటకపు నడక, మాటలు, పద్యాలు అన్నియు ఈ నాటి విప్లవయుగపు వడిని, వేడిని, ఉల్సాహమును ప్రకటించుచున్నవి. గ్రంథకర్త దేశభక్తులు. జైలునకు పోయివచ్చిరి. గాంధీజీపంథానువర్తులు. స్వాతంత్ర్య వీరులు. స్వరాజ్య కాంక్షులు. వారే కవీశ్వరులై యుండుటయు జాతీయోద్వేగపు అదృష్టము.

ఈ పుస్తకము మన స్వాతంత్ర్య సంపాదనా ప్రయత్నమును బలపరచుననే విశ్వాసము నాకు గలదు.

26-12-1945

రంగా

ప రి చ య ము

ఉద్దేశ

ఈ రచయిత లిద్దఱు దేశభాషాసేవల చేయుచున్నారు. శ్రీ ధూళిపాళ వేంకట సుబ్రహ్మణ్యముగారు జాతీయాభిలాషులు. నిరాడంబర జీవనులు. ఖాజీపాలెము వాస్తవ్యులు. కర్మయోగులు. శ్రీ జాస్తి వెంకట సరస్వత్యుగారు మాత్రామ వాసులు. తెలుగు పండితులు. ఇద్దఱు హిందూస్థానీ నేర్పుకొనినవారు.

ఈ నాటకమందు 60 ఏండ్ల కాలగ్రెసు చరిత్ర నంగ్రహింపబడినది. ప్రతి రంగము సంవత్సరముతో చూపబడినది. 1. సంస్కరణాంకము, 2. సంపూర్ణ స్వరాజ్యాంకము, 3. ప్రజావిప్లవాంకము అను మూడంకములతో వద్యగేయములతో నొప్పుచున్నది. ఇట్టి నాటకము ఆంధ్రభాషలో లేదని చెప్పవచ్చును. ప్రచారమునకు మిక్కిలి తోడ్పడును. ఇందలి బుర్రకథ ఎన్నికలకొరకై వ్రాయబడినది. ఆంధ్రులు ఈ నాటకమును అభిమానించి చదివి ప్రదర్శించి ప్రచారమునకు దెచ్చి వీరిచే నిట్టి గ్రంథము లింకను వ్రాయించెద రని నమ్ముచున్నాను. దీనిని అనువాదము జేయదలచి యున్నారు.

ఇప్పుడు చిలకలూరిపేట హైస్కూలులో ఉపాధ్యాయులై యున్నారు.

పెదపూడి,
తెనాలి తాలూకా }
2-1-1946

ఇట్లు,
శ ర ణు రా మ కో ట య్య

కాంగ్రెసు విజయము

1. సంస్కరణాంకము

(1885—1929)

రంగము

రంగము (1904-5)

ప్రదేశము : ఆనందభవనము ప్రవేశము : జవాహర్‌లాలు

(విద్యార్థివేషమున, పత్రిక చదువుచు)

జవ: గీ. ఆరయగ జవాను బలమెంత? అదియునేడు

రవ్యను బలాల క్షీ కొనె రణమునందు;

వేడిర క్తంబు ప్రవహించు వీరతతికి

ధర్మ సంస్థాపనంబు కర్తవ్యమె కద! .

జౌర! సామ్రాజ్య శుభ కెంత యాహార మిడినను దృష్టి
నొందదుకదా!

బ్రూక్స్: (ప్రవేశించి) జవహర్! ఏదియో యాలోచించు
చున్నావు?

జవ: నమస్తే! గురూజీ! దయచేయుండు.

బ్రూక్స్ : జవహర్ ! ఈ దిన మింత కోపముగ నున్నావేమి?

జవ : కోపములేదు స్వామీ ! పరధనాపహరణకాంక్షచే బల వంతుడు బలహీనులపైబడి వారిస్వేచ్ఛ నపహరించి వారిని బానిసలుగ నొనరించు రాక్షసకృత్యములు నాకు హృదయావేదన కలిగించుచున్నవి.

బ్రూక్స్ : ఓహో ! రష్యనులు మంచూరియాపై యుద్ధమునకు వచ్చుటయా ?

జవ : అవునుస్వామీ ! తన సామ్రాజ్యతృష్ణకు పాశ్చాత్యదేశ ములనెల్ల కబళించిన రష్యన్ సామ్రాజ్యము, అంతటితో తనివినొందక ప్రాగ్దేశములకుగూడ నెగ్రబాక చూచు చున్నది. అట్టితటి చెంతనున్న చైనాదేశాధీశుడు బల హీనుడై మిన్నకున్నను జపానువారు మాత్రము మహా ధైర్యమున బోరాడి పశ్చిమదేశముల బాటనుండి మంచూరి యాను రక్షించిరి. వారి సాహస మపారము.

బ్రూక్స్ : (తనలో) ఆహా ! ఈ బాలకునియం చెంతటి స్వతంత్రతావాంఛ కనుపట్టుచున్నది. ఈతడు గొప్పనాయకుడు కాగల లక్షణములు కనబడుచున్నవి. ఇట్టి స్వాతంత్ర్య వాంఛనే వీనియందు పెంపొందించెదగాక ! (ప్రకాశముగ) జవహర్ ! సామ్రాజ్యవాదము సామ్రాజ్యతృష్ణ యను చుంటివే, అదియేమి ?

జవ : గురుదేవ్ ! అడిగితిరిగాన చెప్పదలచితిని. ఉదారాశయులు గాన నా పలుకులకు కినియకుందురుగాక ! మీ బ్రిటిషు వారు మా భారతభూమిని పాలించుచున్నారుగదా ! ఇది సామ్రాజ్యతృష్ణగాక మఱియేమి ?

బ్రూక్స్ : అంతఃకలహములతో చీకాకుచెందిన ప్రజలనందఱి నేకముచేసి సాకర్యముల గలిగించుట సామాజ్యత్వస్థయగునా ?

జవ : కాని, “ఎంతసుపరిపాలనమైనను, స్వపరిపాలనకు సాటి కాజాలదు” అను విటిమ లిబరల్ ప్రధాని సర్ హెన్రీ కేంబేల్ బావర్మన్ గారి సుభాషితమును మొన్న మీరే గద నాకు చెప్పితిరి.

బ్రూక్స్ : ఓహో ! ఎంతటి జ్ఞాపకశక్తి ! (వక్కుకుఁజూచి) అరుగో ! మీ నాయనగారు వచ్చుచున్నారు.

మోతీలాల్ : (చిఱునవ్వుతో ప్రవేశించి) ఓహో ! గురుశిష్యు లేదియో సంభాషించు కొనుచున్నారే ?

బ్రూక్స్ : ఏమియులేదు. మనపిల్లవాఁడు మంచి చుట్టుకైన వాఁడు. రాచకీయ విజ్ఞానమును గ్రహించుచున్నాఁడు.

మోతీ : రాచకీయములే నేర్పుచున్నారా? అట్లులైన మీరే మోసము తెచ్చునేమో. (అని నవ్వును)

బ్రూక్స్ : ఏమిజరిగినను ఉపాధ్యాయుఁడు తన శిష్యులను మాత్రము మోసగించరాదు, సత్యమును మరుగుపఱచరాదు. తన లాభమునకు వారిని బలీనీయరాదు. కోమలములగు వారి మనములయందు సత్యబీజములనే నాటవలెనుగాని, విషబీజములకు తావీయరాదు.

మోతీ : మీరు చాల ఉదారచరితులు. మీ ధార్మికతాదృష్టి స్వసంఘ శ్రేయమును గూడ నతిక్రమించి ప్రసరించుచున్నది.

జవ : బాబూ ! గురువుగారు పూజ్యులు. వారి బోధనా

జ్యోతిచే నా హృదయకుహరాంతరాళముల వెలుగు ప్రసరించు చున్నది.

బ్రూక్స్ : పండిట్ జీ! ఈయేడు కాంగ్రెసు మహాసభ కాశీలో

శ్రీగోపాలకృష్ణ గోఖలేగారి యధ్యక్షతను జరుగునుగదా!

మోతీ : అవును. వారు విద్యాసేవలయం దారితేరినవారు.

అంతేకాదు. గత మూడు సంవత్సరములనుండి కేంద్ర

శాసన సభా సభ్యులుగా నుండి ఆదాయవ్యయ చర్చల

యందు ప్రభుత్వ విధానమును తన నిశిత విమర్శనాచటి

మమనకు గురిచేసిన మేటి మేధావి! భారత జాతీయత

మూర్తిభవించిన వ్యక్తి.

జవ : బాబు! ఈ సంవత్సరమున జరుగునది ఇరువది యొకటవ

కాంగ్రెసని ప్రకటించినారే!

మోతీ : నిజము. 'కాంగ్రెసు' అనుపేర అఖిలభారత జాతీయ

సంస్థ 28 డిసెంబరు 1885 న ఎ. ఓ. హ్యూమ్ అను రిపైర్టు

ఐ. సి. యన్. ఆంగ్లో-వ్యోగిచేతను, దాదాభాయి నౌరోజి

చేతను స్థాపించబడినది. నీవు 14-11-1889 న జన్మించితివి.

అనగా నీ కన్న కాంగ్రెసు నాలుగేండ్లు పెద్దది.

బ్రూక్స్ : నాటి వాతావరణములో అట్టి సంస్థ స్థాపించుట

అవసరమే యున్నది.

మోతీ : అవును. 1857 న సిపాయిల తిరుగుబాటు జరిగిన

నాటినుండియు ప్రజలలో స్వాతంత్ర్యవాంఛ యుండునని

నది. తదుపరి ప్రభుత్వ విధానమువలన ప్రజలలో అసం

తృప్తి, అశాంతి ప్రబలినవి. ఆ యశాంతికారణముగా మన

సంయుక్తరాష్ట్రములందు రహస్య సంఘాలు హింసా విధా

నమును అతినిగూఢముగా నవలంబించినవి.

బ్రూక్స్ : దేశము సర్వవిధముల గొప్ప దశను పొందవలెనన్న దేశస్థులు విద్యావంతులుకావలెను. ఇందుకొఱకే హ్యాన్సో గారు పాటుబడిరి.

జవ : విద్యయనగా ఆంగ్లవిద్యయనియీ ఆమయభిప్రాయము.

బ్రూక్స్ : కాదు. విజ్ఞానాభివృద్ధి కలిగించునదియే విద్య. అట్టి విద్యయే ప్రజలకవసరము. మన జవహరునట్టి ఉన్నతవిద్యకు పంపవలయును.

మోతీ : అవును, అదియే అనుకొనుచుంటిని. విదేశమునకు పంపిన విశేషవిజ్ఞానము నాజ్ఞించుట కవకాశములు మెండు కదా! అందును పాశ్చాత్యుల కార్యశూరత, సాహసము క్రమశిక్షణ అనుకరణీయములు. పైవారమున నేను కుటుంబ సహితముగా ఆంగ్లదేశ మేగి 'హోరో' నగరమున పాఠశాల యందు వీనిని జేర్పించి వచ్చెదను.

బ్రూక్స్ : మంచిది, ఆ ప్రయత్నమున నుండుదు. నే నిక వెళ్ళి వచ్చెద.

మోతీ : పోదమురండు.

(నిష్క్రమింతురు)

జవ : జన్మభూమిని వదిలి పరదేశమునకు పోవుట కష్టముగనే యున్నది. ఆంగ్లభూమియందు ప్రజలు మద్యపానరతు లనియు, స్త్రీలు స్వేచ్ఛాసంచారిణులు అనియు వింటిని. అచట ఎట్లు మెలగుదునో! (ఆలోచించి) మోహాచాన్ కరంచండ్ గాంధీగారు మహిళను, మద్యమును, మాంస మును ముట్టనని ఆంగ్లదేశము పోవునపుడు శపథము చేసె నట, నా కదియే ఆదర్శ మగుగాక !

ఉ. ఐనను పోదు నాంగ్లభువి కచ్చటి యున్నతవిద్యమాట యె
 టైనను వారిదేశములయందు వెలుంగు స్వతంత్రతాద్యుత్తి
 గానగవచ్చు, ఆ పయిని కార్యవిధానము మిత్రవర్గ సం
 ధానుడనై రచింతు వసుధాతలి భారతికీర్తి నిండగా.



రంగము ౨. (1910)

ప్రదేశము : లండనులో నొకగది.

ప్రవేశము : జవాహర్ లాలు; ఖాన్ సాహెబ్

జవ : వందేమాతరం (అని పాడుచుండును)

హెరాల్డ్ లాస్కీ : (ప్రవేశించి) జవాహర్ ! ఏదీయో పాడు
 చున్నావే? ఏదీ మరల పాడుము.

జవ : వందేమాతరం

సుజలాం సుఫలాం మలయజశీతలాం

సస్యశ్యామలాం మాతరం ॥వందే॥

శుభ్రజ్యోత్స్నాపులకిత యామినీం

పుల్లకుసుమిత ద్రుమదళశోభినీం

సుహాసినీం సుమధురభాషిణీం

సుఖదాం వరదాం మాతరం ॥వందే॥

సుజలాం, సుఫలారి, మలయజ శీతలాం.

సస్యశ్యామలాం మాతరం ॥వందే॥

లాస్కీ : సరియే కాని మీదేశమందలి గడచిడ యేమి?

భాస్క : అది మీ దేశస్థుల పరిపాలనాఫలితమే స్వామి !

లాస్కీ : కాని, మీ దేశస్థులు రాజద్రోహులయి పాలకులను హత్యలు గావించుట మిక్కిలిదోషము.

భాస్క : నీవు మా దేశపరిస్థితుల విచారించిన దేశములోని వారెల్ల ఇంకను ప్రభుత్వముపై తిరుగుబాటుల చేయలేదని యడుగుదువు.

లాస్కీ : కాని నిరుడీ దేశమున జరిగిన దారుణహింసను జూచి యుంటిమికదా! బహిరంగ సభలోనే మదనలాల్ ఢిల్లీ గాయను యువకుడు సర్ కర్జన్ వైలీని హత్యగావించెను గదా!

జవ : అవును. హత్యగావించుట దోషమే. కాని అట్టిస్థితికి వారిని తెచ్చుట మిక్కిలి దోషము. అతిభీరు వగు పిల్ల సైతము మూలకు తరుమబడి బాధింపబడినపుడు గత్యంతరము లేమి ఎడరుతిరుగుట సహజము. అందు రాజద్రోహము లేదు. అసలు రాజన నెట్టివాడు? రాజునకును ప్రజలకును సంబంధమెట్టిది?

లాస్కీ : ఓహో ! సామ్యవాదసిద్ధాంతములు చెప్పుచుంటివా? ఆ సామ్యవాదము ప్రపంచమంతట వ్యాపించిన మానవులెల్ల దేవతలగుదురు. అట్టి శుభసమయమునకేగదా మన మెదురు చూచుచుంటిమి.

భాస్క : తమ యధికారమును సిరవరచుకొనుటకే బిటిషు వారు యత్నించుచున్నారు, లేకున్న బంగాళమును హిందూ ముస్లిము రాష్ట్రములుగా విభజింపనేల? హిందూ ముస్లిములు తమను వేరుచేయవలదని నేడు ప్రతిఘటించుచున్నారు. అట్టివారిని పాలకులు తమ దమన నీతిచే నిర్మం

ధించు చున్నారు. తుదకు విద్యార్థులనుగూడ శిక్షించు చున్నారు.

జన : మా దేశమున స్వాతంత్ర్య సముపార్జనకు నూతన చైతన్యము ప్రజలయందు ప్రబలినది. భారతజాతీయ సంస్థ యగు కాంగ్రెసు మితవాదతత్వపూరితమై ప్రార్థనలు చేయుచున్నను, యువకులలో జాతీయభావ ముదయించినది. ఇప్పుడు నేను పాడిన ఈ 'వందేమాతర' మను గీతమునే పాడినందులకు శ్రీ బాలగంగాధర తిలక్ మహాశయునకు ఆరువత్సరములు ద్వీపాంతరవాసశిక్ష, ఆంధ్రదేశమున శ్రీ గాడిచర్ల హరిసర్వోత్తమరావుకు మూడు వత్సరముల కఠిన పరకము ప్రాప్తించినది.

లాస్కీ : అయిన మీ దేశమున మతవిభేదములు లేవా?

ఖాన్ : చూచుచునే అట్లనెదవేల? ఇచటనున్న హిందూమహమ్మదీయులము సోదరులవలె మెలిగుటలేదా? మతములు వేరైన మానవత్వ మేల వేరగును?

జన : అనలీ మతక్షులు ప్రభుత్వముచే ప్రేరేపింపబడుచున్నవి. మొదట 1888 లో పశ్చిమోత్తర రాష్ట్రముల గవర్నరుగు సర్ ఆక్లండుకాల్వీన్, కాంగ్రెసుకు మహమ్మదీయులు వ్యతిరేకులను భావము వ్యాపింపచేయుటకు ప్రయత్నించెను. కాని వాని యాటలు సాగలేదు.

లాస్కీ : సరియే. మనము పెద్దవాడమైన వెనుక విశ్వమానవ కళ్యాణమునకై ప్రపంచ ప్రజాస్వామిక మేర్పరుప కృషి యొనర్చుదము.

జన : మంచిది. మన స్నేహము వృద్ధియగుచు నుండుగాక. ఇక పోవుదము. (నిష్క్రమింతురు)

రంగము 3. (1918)

ప్రదేశము : ఆనందభవనోద్వానవనము. ప్రవేశము : కమల

కమల : (కీర్తన)

భారతజాతికి ముక్తిలేదా !

శానితర్వ మిచ తోలఁగఁగజోదా? ||భార||

శుకవికసంతతి శోభల మీఱఁగ

వికవిక స్వేచ్ఛల విఱ్ఱవీగుగతి

నకలవిధంబుల స్వాతంత్ర్యముతో

ఇక నీదేశం బెన్నటి కలరునా ||భార||

జవ : ఆహా ! నా గృహలక్ష్మీయు, దేశస్వాతంత్ర్యమునే
చాంఛించుచున్నది. తండ్రి ! నా మనోభావములకుఁ
దగిన సతీమణిని సూర్చితిని. ధన్యుడను కమలా !

కమ : ఓహో ! భారతదేశపు భాగ్యదేవత లగు వీర జవా
హరులా ! స్వాగతము ! రండు !

జవ : కమలా ! నేఁ డింత యాలసించితి వేల ?

కమ : మఱి మా “హోంరూలు”ను నిర్మరించి రావలదా?

జవ : నీవు మఱియొక “హోంరూలు”ను స్థాపించితివా ఏమి?

కమ : నేను స్థాపించినదేమి? భారతగృహిణికి ‘గృహపరిపాలన’
జన్మహక్కుకదా !

జవ : ఓహో ! నీవు గృహపాలనవిషయమా మాట్లాడునది.
ఎంతదొడ్డ ఇల్లాలివి !

కమ : మఱి మీరు మాట్లాడునది బీసెంటుగారి ‘హోంరూలు
లీగు’ విషయమా? అదియైనను స్త్రీ స్థాపించినదే.

కమ : అటు లనెద వేల? కాంగ్రెసుసంస్థ కలదుకదా!

జవ : అది మితవాదుల పాలై భిక్షాఞ్శోరణి నవలంబించినది. అతివాదులగు శ్రీ తిలక్, బిసెంటు, పట్టాభి మున్నగువారు దానినుండి వేరైరి.

విజ : అదియేమి అన్నయ్యా? క్రిందటి మానముననేకదా మన యింటియందు పెద్దలను సమావేశ వ్రచితివి. రెండు సంఘములు కలసిన వని, కాంగ్రెసుకు 'జై' యని యుత్సవ ములుగూడ జేసితిరిగదా!

జవ : ఎటులో జాతీయసంఘైక్యత కలిగినదిగాని ఉత్సాహ వంత మగు కార్యక్రమము లేమిచే సంస్థ నిర్దీప్తవ్రతిమవలె నున్నది. నేటి పారతంత్ర్యమహాసముద్రమున దురాశా ప్రేరితు లగు సామ్రాజ్యవాదులు కల్పించు తుపానులమధ్య భారతజాతీయకాంగ్రెసు నొకను నేర్పుగా నడిపింపగల మేటినావికు డెవ్వడో కదా!

కమ : మోహన్ దాస్ కరంచంద్ గాంధీ.

జవ : కమలా! చక్కనినూచన. బీహారునందలి చాంపరాణి జిల్లాలో కిసానుసత్యాగ్రహమును జరిపి ప్రజల బాధల మాన్పిన మేటివీరు డాతడే! ఇత జరుగబోవు కాంగ్రెసు విజయనాటకమున నాతడే ముఖ్యపాత్ర ధరించగలడు.

కమ : ఓను అదిగో! నిజంబని పులుగులబంట తమకోమలం బగు యెలుంగుల నామోదమును నూచించుచున్నది.

విజ : ఇత నేమి? మీ జంటకూడ గమ్యమును జేర యత్నిం పుడు. పశ్చిమదేశముల చీకటిని బాప భాస్కరుఁ డతే పశ్చిమమున కేగెను. మనమును పోవుదము,

జన : విజయా! ఒక్క జాతీయగీతమును బాడుము.

విజ : “జనగణ మన అధినాయక జయ హే”

భారత భాగ్యవిధాతా । పంజాబు సింధుగుజరాత
మరాఠా ద్రావిడ ఉత్కలలంధ్ర । వింధ్యహిమాచల
యమునాగంగ ఉచ్చలజలధితరంగ । తవ శుభనామే
జాగే తవ శుభ ఆశిషమాగే॥ గాహే తవ జయగాధా
జనగణ మంగళదాయక జయహే భారతభాగ్యవిధాతా
జయజయహే జయహే జయజయ జయ జయహే



రంగముర. (1921)

ప్రదేశము : ఒక భవనము

ప్రవేశము : ప్రకాశముపంతులు

ప్రకా : ఆహా! గాంధీజీ ప్రతిభ యెంతని కీర్తింతును. అతడు
నేనానత్యముల అవరావతారమే. నిస్సంశయము.

సీ. బహునీచముగఁ జూడఁబడు దక్షిణాఫ్రికా

భారతీయుల యార్థి బాపివచ్చె

యజమానులకుఁ జిక్కి యల్లాడు బీహారు

తోటవారల గోడు తొలగఁజేసె

వన్నుకై బాధింపబడుచున్న గుజరాతు

రైతులకొడు పోరాడి గలిచె

వేతనాలను బెంచ వేడు 'అహ్మదాబాదు'

మిల్లుకూలీకోర్కె జెల్లజేసె

గీ. తుదకు సత్యాగ్రహోత్తరంబు తొడిగి మొన్న

మొన్న 'రౌలటు శాసనాల్' మూలకడోసె;

భరతభూమిని ధవ్వలబు బాదుకొలువ

ప్రభవ మందిన చక్రి వేపలుకు లేల?

అట్టి గాంధీమహాత్ముని సహచరులై దేశసేవచేయని
వారిజన్మ మేల? (గాంధీవటము చూచుచుండును.)

(వెంకయ్య, మీరాసాహెబులు ప్రవేశింతురు.)

వెంక : అయ్యా! పంతులుగారున్నారా? (పరికించి) ఇచ్చటనే
యున్నారా! దండాలండి.

మీరా : సలామయ్యా!

ప్రకా : అయ్యా! రండు. కూర్చుండుడు.

వెంక : అయ్యా! నాదో వ్యవహార ముందండి. ఇయిగోనండి
కాగితాలు.

మీరా : నా యవహారంకూడ సిత్తగించండి.

ప్రకా : (నవ్వి) మీ వ్యవహారములు బాగుగనే యున్నవి.
నా వ్యవహారము నినుడు.

వెంక : అదేమిటండి?

ప్రకా : నే నిక కోర్టునకు పోనని ప్రతిపబూనితిని. ఈ వృత్తిని
విసర్జించితిని.

వెంక : ఎందువలన స్వామీ?

ప్రకా : ఈ కోర్టులవలన మనకు లాభములేదు. ఇవి మనలను అంతఃకలహములతో కట్టివేసి బంధించుట కేర్పడిన మాయా వల్లరులు. దేశమంతయు నేడు వేల్కొనినది. బ్రిటిషు గారడీవాని మోసమునుండి మేము నేడి మహానుభావుని దయవలన విముక్తుల మైనాము; ఈతడు.

మ. చరఖానాదమే వేణుగానముగ విశ్వప్రేమగీతాభులు
ర్వరసర్వస్వముమారుమ్రోయునటులాలాపంబుగావించి ను
స్థిరశాంతి నైలకొల్పు నేడు ఘనగాంధీనామకృష్ణుండు దు
స్తర హింసాసురుని న్యధించుటకు నీ చక్రంబె చక్రంబుగా.

వెం : ఈ మహాత్ముడెవరండీ ?

ప్రకా : ఈయన గాంధీగారు. ఈయన మన భారతదేశము నందలి గుజరాత్ దేశమున 'పోరుబంద' రను గ్రామమున 1869 సంవత్సరము అక్టోబరు రెండవతేదీన జన్మించిన పుణ్యమూర్తి.

మీరా : అయిన ఆయనగారు చెప్పిన దేమి ?

ప్రకా : అయ్యలారా ! మీరు పిచ్చిరైతుసోదరులు. తెల్లని వన్నీ పాలు, నల్లనివన్నీ నీరు యనుకొందురు. దేశమంతమోసము, ఘోరము జరుగుచున్నదో మీరెఱుంగరు.

వెంక : ఏమి జరుగుచున్నది పంతులుగారూ ?

ప్రకా : పంజాబులోని దురంతములు వర్ణింప తగ్గము గాదు. జలియనువాలాబాగున—

సీ. గర్భిణీస్త్రీలను కనికరంబును మాని

చితవధలనుజేసి చీల్చినారు

పసిబిడ్డలనుగూడ పలుకకంబులుగాను

ముక్కముక్కలుచేసి మురిసినారు

అంధవృద్ధాదుల సంగవిహీనుల

జంతుసంతతివోలె చంపినారు

లాటీలు కత్తులు నీటుగాఁ ద్రివ్వచు

గుండలారులుగూడ గుప్పినారు

గీ. చుట్టుగోడలమధ్యను జాట్లవైచి

నడులవగిదిని రక్తంబు పడపినారు

అకట! డయ్యరు పంజాబుహత్య లన్ని

మరువగాలేరు మహిలోన మనుజు లెవరు.

వెంక : ఇది ఎప్పుడు జరిగినది? మిక్కిలి ఘోరముగానున్నదే.

ప్రకా : ఎప్పుడోకాదు. 1919 ఏప్రిల్ 13న తేదీన.

మీరా : అబ్బా! ఎంతకష్టము. ఎంతమంది నశించి నారోగదా!

ప్రకా : ఏమిచెప్పదును. 1600 తుపాకీకాల్పులు జరిగినవి.

హిందువులుగాని మహమ్మదీయులుగాని పిల్లలు పెద్దలు

స్త్రీపురుషులు మొత్తము 800 మంది ప్రాణములు

కోల్పోయిరి. 2000 మంది క్షతగాత్రులైరి.

వెంక : ఓరా! దుర్భరము. ఇది యంతయు ప్రభుత్వమువారే

చేయించిరిగదా!

మీరా : అయితే మనమింక చూస్తూ ఉరకుండవలసినదేనా?

ప్రకా : అదిగో అందులకే శ్రీగాంధీజీ ప్రయత్నించుచున్నాడు.

అయిన అదేకానుసారము మనమందరము నడుములుబిగించి

కార్యరంగమున దుముకవలెను.

వెంక : అయ్యా! మీమలే నందఱు వృత్తులమూనివేసినారా?

ప్రకా: దేశమందంతటను వేలు లక్షలు సంపాదించు వారెల్లరి మహాత్ముని పిలుపును విని తమతమ వృత్తుల వినర్జించినారు. అలహాబాదున మోతీలాల్, జవాహర్ లాలులు, అహమ్మదాబాదున వల్లభాయీపటేల్, పాట్నాలో రాజేంద్ర ప్రసాదు, పంజాబులో డా॥ కీచ్లా సత్యపాలులు, ఢిల్లీలో అసఫాళీ మున్నగు వారందఱ్ఱీ యుద్యమమున దిగిరి. ఇక మన తెలుగుదేశమున ఉన్నవ లక్ష్మీనారాయణ, సాంబమూర్తి, కాళేశ్వరరావు, సీతారామశాస్త్రి మొదలగు వారెల్ల ప్రిడరీవృత్తి మానిరి. వృద్ధనాయకు లగు వెంకటప్పయ్యగారు కూడ సహాయనిరాకరణమును పూనినారు.

వెంక: అయితే మన మేమి చేయాలి?

ప్రకా: మనము గవర్నమెంటు వారి కేవిధముగను సహాయము చేయరాదు. కోర్టులను బహిష్కరింపవలెను. పంచాయతీ కోర్టుల నేర్పరచుకొనవలెను. ఇంగ్లీషు చదువులకు మన పిల్లలను పంపరాదు. విదేశవస్త్రములను, వస్తువులను కొనరాదు. స్వదేశీపరిశ్రమలను పెంచుకొనవలెను. వాటికే చిహ్న మీ రాట్నంపుచక్రము.

వెంక: చాల బాగున్నది. సర్కారువారి కెట్టి సహాయమును చేయము. మీరాసాహెబు! ఇక మన వ్యవహారములు కట్టిపెట్టు. పంతులుగారు చెప్పినది వింటివికదా!

మీరా: విన్నాను. ఇంక మనము తయ్యార్ కావలసిందే!

ప్రకా: ఇదిగో మేము ప్రచారమునకు బయలుదేరుచున్నాము.

రెండు. భరతమాతకు 'జయ్'. (పాడుచు నిష్క్రమింతురు.)

మోహన—ఆదితాళం

1. నమో హిందుమాతా సుజాతా నమో జగన్మాతా
అమోఘదివ్యమహిమానమేతా
అఖండవర భరతఖండమాతా ||నమో||
2. విపులహిమాద్రులే వేణీభరముగ
గంగాయమునలే కంఠహారముగ
ఘనగోదావరి కటిస్తూత్రముగ
కనులకు పండువ ఘటించు మాతా ||నమో||
3. గోలకొండ నీ రత్నకోశ మట
కోహినూరు నీ జడలో పూ వట
టాజ్ మహల్ నీ దివ్యభవన మట
అహహా నీ భాగ్యము మాతా ||నమో||



రంగము గి. (1922)

ప్రదేశము : పెదపూడి

ప్రవేశము : కాంగ్రెస్ సేవకుడు తుమ్మల అనవయ్య
(కాంగ్రెస్ పతాకమును పట్టుకొని నడచుచు)

అన : జయము జయము జయము నీకు భరతమాత !
జయము దిగ్విజయమమ్మ భరతమాత !
రెండువందల యేండ్లక్రింద భరతమాత !
కుంభినీవాడు వచ్చాడు భరతమాత !

వృత్తు లన్ని చెఱచినాఁడు భరతమాత !

చిప్పచేతి కిచ్చినాఁడె భరతమాత !

జయ్ భరతమాతకు-జయ్ గాంధీమహాత్ముకు జయ్.

(రెండువైపులనుండి జనులు వచ్చిచేరుదురు.)

బస : అయ్యలారా! కూర్చుండుఁడు! సహాయనిరాకరణోద్యమ శంఖము అదే శ్రీగాంధీమహాత్ముఁడు పూరించినాఁడు. దాని నాలించి—

సీ. ఘనతరోద్యోగముల్ గడ్డిపోచనుబోలె

దలఁచి యెందఱో కాలదన్నినారు

లక్షలాది గడించు లాయర్లు తమవృత్తి

చిల్లిగవ్వఁగ విసర్జించినారు

కానుకుంగొఱగాని కాలేజి చదువుల

విద్యార్థు లె-దఱో విడచినారు

ఫలితశూన్యంబు లీ పాడుకాసనసభ

లంచు వాని బహిష్కరించినారు

గీ. విలువగల విదేశీవస్తుములను బేర్చి

అగ్నిహోత్రున కర్పించి యలరినారు

ఇన్విధి నసహాయోద్యమం బెల్లయెడల

దేశమందున వ్యాపించె తీవ్రముగను.

1 రైతు: అయ్యా! ఉద్యోగాలున్నోళ్లు ఉద్యోగాలొదిలేశారు.

సరే! మే మేమి చేస్తామ్.

బస : మీరు చేయవలసినదిగూడ కలదు. 'ఐతే క్రొత్త విష

యముకాదు. ఇదిగో రాత్తుము. మీయిండ్లగూడచున్నది.

కాని అటకలమీద బూజుపట్టియున్నది. ఇక దానిని

దింపండి. చరఖా నుద్ధరించండి. కదురాడిన కాటకముండ
దనిన పెద్దలనుద్దులు మన్నించండి.

సీ. ఈ రాట్నమే నుమీ! యిహపరంబులరెంటి

సాధింపగాజాలు సాధనంబు

ఈ రాట్నమే నుమీ! ఋజుమార్గనంచార

శాంతికాముల కెల్ల సత్పథంబు

ఈ రాట్నమే నుమీ! యేకైకస్వాతంత్ర్య

దీక్షావిహారల మోక్షదంబు

ఈ రాట్నమే నుమీ! హింసాపరుల దుర్భ

రాశ్భాటము లడంచు నాయుధంబు

గీ. ఇట్టి రాట్నమే నుమీ! భూమి నెల్లయెడల

శాంతి సందేశముల నంపు 'తంతితికె'

ఇట్టి రాట్నమే నుమీ! ఘోరహింసఁబాప

జాలు వ్రతమంచు జాటు శాస్త్రంపు మేటి.

2 రైతు : అయితే ఈ సన్నసన్న బట్టలు, నాజూకైన బట్టలు
నాశనం చేయ మన్నా వంటయ్యా.

బస : నిస్సందేహముగ! ఇప్పుడేకదా చెప్పితిని. విదేశీవస్త్ర
ములు ముట్టమని శపథంచేయండి. స్వదేశీవస్త్రమునకు కంక
ణము ధరించండి, రాట్నమును నెలకొల్పండి. విదేశీ వస్త్ర
ముల కగ్గి యంటించండి.

1 రైతు: అయ్యా! తెలియకడుగుతున్నాను. మనగుడ్డ మనం
తగల బెట్టుకుంటే సర్కారువాడి కేం సప్త ముంటుంది.

బస : అది సరియగువ్రశ్న. అందే రహస్యమున్నది. మనగవర్న
మెంటు వ్యాపారపు గవర్నమెంటు. మనదేశమునుండి

ముడిప్రత్తిని తీసికొనిపోయి వారిదేశమందలి మిల్లులలో,
వారిదేశమందలి కూలీలచేతనే బట్టలు తయారుచేయించి
మన కమ్ముచున్నారు. ఇదివరలో మన గ్రామములో మన
పొరుగున నుండే మాల వెంకటదాసుకో, సాలె కోటిలింగ
మునకో వచ్చు పావలాదిదాయము పాడయిపోయినది.
లక్షలాది ప్రత్తి పట్టువారు, ఏకులు వడకువారు, వృత్తులు
నశించుటచే జీవనాధారము గోల్పోయినారు. ఈ విధంగా
మనకన్నులముందే గారడీతంత్రముచేసి మనదేశములోని
అరువదికోట్ల ధనముతో వారు కోట్లు, బూట్లు, నూట్లు,
హేట్లతో కులుకుచున్నారు. మనవారు కూడుగుడ్డలులేక
అల్లాడుచున్నారు. కావున స్వదేశీవ్రతమును చేపట్టుడు.

మ. ధనమా కూడును, దాస్యమా యుడుగు స్వాతంత్ర్యంబు
చేకూరెడిక,

ఘనమా కల్గును, కామమా తటుగు, సౌఖ్యంబు కడుక
వృద్ధియా

వినయంబు జనియించు, ధైర్యరమయా పెంపొందు
నింపొందగక

మన మాధ్యాత్మిక చింతలోందవులు రాట్నశ్రీనిఁ జేవట్టినక.
అపుడు సర్కారుకు సహాయము జరుగకుండును.

2 రైతు: ప్రభుత్వానికి సహాయము చేయటం మానవలెనంటే
మనము శిస్తులు కట్టుట మానకూడదా?

బస: అది పెద్ద సమస్య. అందు కష్టనష్టములు మెండు. అట్టి
పనికి దృఢతరదీక్షయు, త్యాగమును గావలయును.

1 రైతు: కష్ట మేముండును?

బస : పన్నుల నిరాకరణ ప్రారంభించిన ప్రభుత్వము హింసా కాండకు దిగును. మన మెక్కువయోరిమిని అలవటచుకొన వలెను. శాంతిమార్గము నవలంబింపవలెను.

2 రైతు : అది ఎట్లు జరుగునయ్యా !

బస : ఎట్లా ? పెదనందిపాడు, దుద్దుకూరు, పలనాడు లండ్లు పన్నుల నిరాకరణోద్యమ మొత విజయవంతముగా నెర వేరెనో వినలేదా ? ప్రభుత్వమువారు తుపాకి గుండ్ల జూపించినను జడియక, దౌర్జన్యము పూనక యుండిరి.

1 రైతు : ఔను; గ్రామమంతయు నొక్కకట్టుగా నున్నారట. ప్రభుత్వోద్యోగులను పూర్తిగా బహిష్కరించి రట.

బస : చీరాల, పేరాల పౌరులు శ్రీ ఆంధ్రరత్న గోపాల కృష్ణుని మాటపై నిలచి ప్రభుత్వవిధానము నిరసించుచు తమకు మ్యునిసిపాలిటీ వలదని గ్రామమువెలుపల ఆరు మాసములు గుడిసెలయందు నివసింపలేదా? గుజరాతు దేశము బార్దోలీ జిల్లా వాసులందఱు వల్లభాయి పటేలు నాయకత్వమున పన్నుల నిరాకరణము నొనర్చి తమ యచంచలదీక్షను చూపియుండలేదా ? కావున తగిన నాయకుని అనుమతిలేక దాని నాచరింపరాదు.

రైతు : ఓహో ! సత్యాగ్రహ మన్న నిదియా ! ఇక మేము విదేశీవస్తుముల ధరింపము. మా పిల్లలను ఇంగ్లీషు బడు లకు పంపము. కొద్దులెక్కము. ఖద్దరేధరిస్తాము. రాబ్బాలు వడుకుతాము. ఐకమత్యాన్ని సాధిస్తాము.

బస : జయ్! మహాత్మాగాంధీజీ జయ్! లేవండి పోదాము.
(తెరవడును.)

కాంగ్రెసు విజయము

2. సంపూర్ణ స్వరాజ్యాంకము (1930—40)

రంగము ౧ — (26-1-1930)

ప్రదేశము : జండా స్తంభమువద్ద

ప్రవేశము : జవాహర్, కొందఱు జనులు, వాలంటీర్లు.

వాలంటీర్లు : కీర్తన—

మూడురంగుల జండ | ముచ్చటైనా జండ
భారత స్వాతంత్ర్య | ప్రతిబింబ మీ జండ
ఆకాశవీధిలో నెగురవేయండి

బొన్నత్యమును జాతి కందజేయండి ||మూ||
జాతి, మత, కుల, వర్గ సామరస్యముగూర్చి
భారతైక్యతగూర్చి పఱగుచుండెడి జండ
ఆకాశవీధిలో నాడనీయండి

స్వాతంత్ర్యపథమున సాగి నడవండి ||మూ||

జవ : (పతాక వందనము గావించి, పతాకమును పైకెత్తి) ఈ
పతాకము మన జాతికి ముఖ్యచిహ్నము. దీని నిచ్చట
ప్రతిష్ఠించినాము. దీనిని ప్రాణప్రదముగా కాపాడుకొన

వలెను. తల్లి తన యొడిలోని పసిబిడ్డను రక్షించిన రీతి
మనలో ప్రాణవాయువు లున్నంతవఱకు దీనిని రక్షించ
వలెను. జాతీయ పతాకమున కగౌరవము రాసీయరాదు.

జెండాపాట (హిందీకాఫీ—దేశాది)

విజయీ విశ్వతి రంగా ప్యారా
ఝండా ఊంచా రహే హమారా ||వి||

నదా శక్తి బరసానేవాలా
ప్రేమసుధా సరసానేవాలా
వీరోఁకో హరసానేవాలా
మాతృభూమి కా తనమనసారా ||వి||

స్వతంత్రతాకే భీషణరణమే
లఖకర బధేజోష్ ఝణఝణమే
కాంపే శత్రు దేఖకర మనమే
మిటజావె భయనంకట సారా ||వి||

ఇనఝండేకే సేచే నిర్భయలే
స్వరాజ్య అవిచల నిశ్చయ
జోలో భారతమాతాకే జయ
స్వతంత్రతాహో ధ్యేయహమారా ||వి||

ఇనకిశాసన జానేపాయె
చాహే జాన భలేహీ జాయె
విశ్వవిజయకరకే దిఖలాయె
తభోహోవే ప్రణా పూర్ణ హమారే ||వి||

ఈ 1930 జనవరి 26 మనకు శుభదినము. ఇతఁమీదట ప్రతి వత్సర మీ జనవరి 26 మనకు స్వాతంత్ర్యదిన మను పండుగ యగును గాక! ఈ రోజే దేశమందంతటను లాహూరు కాంగ్రెసులో తీర్మానించిన విధమున సంపూర్ణ స్వాతంత్ర్యసిద్ధికి కంకణములు ధరించవలసిన మహాపర్వము. ఇదియే ప్రమాణ పుత్రము. దీనియందలి ప్రమాణమును త్రికరణ శుద్ధిగా స్వీకరింపుడు. “ధర్మసమ్మతమైన శాంతిపద్ధతులపై భారతదేశమునకు పరరాజ్యసంబంధము లేని సంపూర్ణ స్వరాజ్య సంపాదనార్థమై కాంగ్రెసునుండి వంపబడు నుత్తరువులను శిర సావహించుటకు మే మిందుమూలముగా ‘ప్రమాణము చేయుచున్నాము’ (ఒక్కొక్కమాట అనుచు, అనిపించును) ధైర్యమును బూనుడు. అటుచూడుడు.

మృతిమీద భారతమాత దాస్యచహితబై విన్ననా మోముతో
గదలన్ నేరక చింతలక్ ముసిగి పెన్నన్నీటి ధారావళుల్
పొదలన్ రోయుచుఁ జూచుచున్నయది దుర్భాటంబులన్
శత్రులన్
వదలన్ జేయుచుసత్వరంబుగనుస్వాతంత్ర్యముగూర్చుడీ!

ఇంక సంశయములకు తావు లేదు. అదిగో భారతదేశ దాస్యశృంఖలావిచ్ఛేదనార్థమై శ్రీ గాంధీమహాత్ముని నాయకత్వమున శాంతి సంగ్రామము జరుగబోవుచున్నది. మీ సర్వస్వమును త్యజించి ఆ మహారణరంగమున దుముకుటకు సంసిద్ధులై యుండుడు.

జయ భారతమాతకు జయ.

బోలో స్వతంత్ర భారత్ కీ జయ. (తెర వదలు)

రంగము ౨. (16-2-1930)

ప్రదేశము : నబర్మతీయాశ్రమము.

ప్రవేశము : గాంధీ, జవాహర్, అజాద్, పట్టాభి, పటేల్,
రాజేంద్రబాబు.

జవ : మహాత్మాజీ! మనలేఖను వైస్రాయివద్దకు గొనిపోయిన
రెజినాల్డు రెయినాల్డుగా రింకను తిరిగి రాలేదు.

పటే : జవహర్! ఆ వైస్రాయి మన కోర్కెనేల మన్నించును.
ఆతడు కరుడుగట్టిన స్వామాజ్యవాది. ఎవ్వడైనను
తా ననుభవించుదానిని బలవత్తరమగు కారణమున గాక
విడచునా?

అజాద్ : నిజము నిజము. ఇక మనము కార్యాచరణకు గడంగ
పలసిన నమయ మాసన్నమైనది.

రాజేం : కార్యాచరణమునకు 1928 లోని కలకత్తా సభావేదిక
నుండియే కడంగితిమి. అనాడేగదా పూజ్య శ్రీ మోతీ
లాలుగారి యాధ్వర్యమున మనము స్వరాజ్యమును సంవత్స
రములోగా గుర్తింపనిచో ప్రత్యక్ష పోరాటమునకు దిగుదు
మని ప్రభుత్వమును హెచ్చరించినది.

పట్టా : అది మన శాంతియుద్ధమునకు నాండిమాత్రమే.
మొన్నటి లాహోరు కాంగ్రెసు కార్యక్రమమే ప్రస్తావన.

గాంధీ : అవును. ఇదివఱకు వేచినంత కాల విక వేచియుండ
నవనరములేదు.

పటే : అవును. మనశక్తిని మనము చూపిరవలెను.

పట్టా : ఆత్మశక్తిప్రభావమును ప్రపంచమున వెల్లడింప దగు

నమయ మానన్న మైనది. అందుచే నై తికబలము చేహారి భారతభూమికి రాజకీయ, ఆర్థిక, సాంఘిక, స్వాతంత్ర్యము సంపాదించగలడు.

గాంధీ : అవును. నై తికవిజయమును తప్పక పొందుదుము.

జవ : బాపుజీ! మీ యహింసా సిద్ధాంతమును మేము దేశమందు ప్రజ్వలించచేయుదుము. మీ శాంతిమార్గమున మీ యడుగుజాడల వర్తింతుము.

గాంధీ : సరియే! మనకీక సమిష్టి శాసనోల్లంఘనమే కర్తవ్యము.

అజాద్ : సమిష్టి శాసనోల్లంఘనమా? ముందు మనము దేశమందులకు సంసిద్ధముగా నున్నదియు లేనిదియు కనుగొనవలెను.

రాజేం : అవును. క్రమశిక్షితులైన వారి నేరి వ్యక్తి శాసనోల్లంఘన మాచరించుట మేలని నా యభిమతము.

గాంధీ : దేశ మిప్పుడు సిద్ధము గాకుండిన మతియొకవత్సరమున కైనను సిద్ధము కాగలదా?

పట్టా : ఇట్టి వాయిదాపద్ధతులపై దేశము సిద్ధము గానేరదు. ఈదుటకు సంసిద్ధుడగుట యన్న ఈత ప్రారంభించుటయే ప్రథమ కర్తవ్యము.

జవ : చక్కగా వచించితిరి. నేటివలె ప్రజానీక మింక యెన్నటికిని సంసిద్ధత చూపజోవదు. మహాత్మాజీ ! నీ సహచరుల దైర్యశైల్యము లీవేఱుంగవా ?

సీ. పశ్చిమోత్తర రాష్ట్రీకార నిర్లహము.

అబ్దుల్ గఫూరు నీ యండ నుండె

బంగళామెల్ల నీ పాదాలకడ నిడ
 బోసువీరుండు నీ పొంత నుండె
 బీహారమెల్ల నిర్భీతి నీ కర్పింప
 రాజేంద్రబాబు నీ ప్రక్క నుండె
 గుజరాతు నొక్కచోఁ గూర్చి నీ దెస నుంచ
 ఘనుడు పటేలు నీ కడనె యుండె

గీ. ఆంధ్రనేత కొండాజి నిన్నునుసరించె
 స్త్రీలనడుప సరోజినీదేవి యుండె;
 సంశయింపంగ నేల నో సత్యహాప !
 సమర మారంభమునుజేయ సమయ మిదియ !

గాంధీ: (జవాహర్ పై చేయివైచి) నాయనా ! నీవు మాత్రము
 సామాన్యుడవా ? మీయందఱకే నే నెఱుంగక పోలేదు.
 ఒక్కొక్క డొక్కొక్కరాష్ట్రమున కధినాథులు కాదగినవారు!
 సరియే. ఇప్పుడు మన మేళాసనమును ధిక్కరింతుము?

వటేల్: మహాత్మా ! ఇంక నాలసింప నేల ?

శా. ఢిల్లీకోట నహింససూత్రమున నేడేపోయి బంధితమా ?
 కల్లోలం బగు కూర్చరాసనము ధిక్కారంబు గావించుమా ?
 చెల్లంబో దిక భూమిపన్నని యిదే చీటీని బంపింతుమా ?
 యుల్లంబందలి మాటదెల్పు మిఁక మాకో బాపుజీ! ధీవరా !

గాంధీ: సర్దార్ ! నీ ప్రతిభ నే నెఱుంగుదును. మీమీ సూచన
 లను గావింపుడు. నా సూచన ఇది.

గీ. ఏ కఠినశాసనము బీదలెల్ల రకును
 గంజనీళ్ల లోనికి నుప్పుకలునకును

గూడ స్వాతంత్ర్యము హరించె; నేడు నట్టి
ఉప్పుచట్టమే ధిక్కారయోగ్య మయ్య !

అజాద్: అవును. ఉప్పుశాసనమును రద్దుచేయుటకు మన
మెన్నియో తీర్మానములను ప్రభుత్వమున కంపియుండ
లేదా ?

రాజేం: అవును. దాని కిప్పుడు మంచియవకాశము చిక్కినది.

జవ: అది ప్రజాసామాన్యమునకు ముఖ్యావసరము. కాన ప్రజల
యందు చైతన్యోత్సాహములు కలిగింప మనకు మంచి
యవను దొఱకినది.

పట్టాభి: మానవావసరముల విషయమున గూడ ప్రభుత్వ
నీతియు, వా రవలంబించు కౌశల్యమును లోకవిదితము
కాగలదు.

జవ: బాపుజీ ! కాలహరణ మేల ? ఈ యహింసా సంగ్రామ
మును నడుప తామే సర్వసేనాధిపతులు. మేము మీ యను
చరులము.

గాంధీ: మీ మనోగతాభిప్రాయము లెఱింగితిని. నా మానసిక
శక్తియు ఇనుమడించినది. నే నిదివఱకే కార్యక్రమమును
నిర్ణయించుకొంటిని. నేను 12-3-1930 తేదీన యాశ్రమ
వాసుల డెబ్బదిమందిని గూర్చుకొని దండయాత్రకు బయలు
దేరుదును.

సీ. దండిశేరంగనీక చారినే న న్నాపి

పరిపాలకులు చుట్టి పట్టగలరు

పట్టక నిర్వడిచిన నెట్టన నటజేరి

కడలిసీటను నుప్పుకల్లు నేతు

అంతట నే నిత్తు నాజ్ఞ మీ రెల్లరు
 నుప్పుచేయుటకునై యొప్పుగాను
 నాటినుండియు మీరు నాల్గువైపులయందు
 ఈ శాసనము ధిక్కరింపవలయు
 శాంతిమార్గంబు విడువక సర్వవిధుల
 నోర్పుజూపంగవలె ప్రజల్ నేర్పుమీఱు
 నేను బంధింపఁబడినచో వేనవేలు
 నాయకులు లేవవలెనయ్య నాల్గుకడల

జన: చిత్తము. ఇక మన ప్రయత్నమున నుండము.

(నిష్క్రమింతురు)



రంగము 3 — (1930)

ప్రదేశము : ఢిల్లీ.

ప్రవేశము : ఇర్విన్, హోంమెంబరు, కమాండర్ ఇన్-చీఫ్.

ఇర్విన్: చూచితిగా? గాంధీగారిలేఖ. పూర్తి స్వాతంత్ర్యమే
 కాంగ్రెసు లక్ష్యమట. అంతకుతక్కువ అంగీకారముకాదట.

హోం: మన మీ విషయమున పార్లమెంటుతో ఆలోచించు
 కొనియే యున్నాముగదా! వారి యాజ్ఞల ననుసరింతము.

కమాం: ఇట్టి బెదరింపుల కేమిలెండు. ఎన్నిజాబులువచ్చినవి;
 ఎన్ని రా నున్నవి.

ఇర్విన్: ఇది అట్టిది కాదు. కాంగ్రెసువారు శాసనతిరస్కారోద్యమము ప్రవేశపెట్టుదు రట.

కమాం: ఈ యుద్యమముల కేమిలెండు. నేటి బ్రతిష్ఠపథుత్వ బలమును వా రెఱుంగరు కాబోలు. రవి యస్తమింపని మన సామ్రాజ్య బలము వారి కేమి తెలియును. ఇంచుక ఆజ్ఞ నిండు; దానిని చూపెదను.

ఇర్విక్: మన కట్టి బలము కలదు. నిజమే. కాని గాంధీ కొఱక రాని కొయ్య. ఆయన వెనుక నలుబదికోట్ల ప్రజాసేకము కలదు.

హాం: భారతప్రజ యంతయు వాని నాయకత్వము సంగీకరించు నని నమ్మకుడు. మన చేతిలో రాచకీయపుత్రత్రము గలదు. పదవీవ్యామోహము ఎఱగా జూపి హిందువులను, మహమ్మదీయులను చీలదీయగలము. మరల హిందువులలో నిమ్నజాతులను వేఱు చేయగలము. నిజముగా ఈ దేశము లోని జాతి, మత, కుల, వర్ణ, వర్గ, కక్షలు మన సామ్రాజ్యము సుస్థిరముగా నిల్పుటకు పునాదులు.

ఇర్విక్: చీలదీసి పాలించుట మన రాజనీతియే యగును. కాని గాంధీగారి యుద్యమమునకు సంఖ్యాబలముకన్న నైతిక బల మధికము. వారు శాంతిని బూని యితరులను బాధింపరు. వారిపని వారు చేయుదురు. విరోధము పూనరు; దుష్టచేష్ట లొనరింపరు. అట్టివారి నెదుర్కొనుట యెట్లు? అట్టివారిపై హింసాచర్య లొనర్చిన సభ్యతాప్రపంచము, మనసు మన సామ్రాజ్యనీతిని దూయబట్టదా?

కమాం: మనము వారిని దౌర్జన్యచర్య లొనర్ప కన్వించుదాము. అప్పుడైనను వారు దౌర్జన్యపూరితులు కాకపోరు.

ఇర్విక్: సరియే. పరిస్థితుల గమనించుచుండము. ఇదిగో నే

నిఁక ఆర్థికనైపులను చేయ నుద్యమింతును. మీరు మీ
మీ పనులయందు జాగ్రత్తగా నుండుము. దేశ మందంతట
నుద్యోగులకు తాకీదులనుపంపుడు. కట్టుదిట్టములజేయుఁడు.
ఇఁక మన పనులకై మనమేగుడము. లెండు.

(నిష్క్రమింతురు)



రంగము ౪ — (1930 ఏప్రియల్)

ప్రదేశము : ఆనందభవనము.

ప్రవేశము : జవహర్, కమల, విజయలక్ష్మి.

జవ : కమలా! నేడు దేశమునందు,

గీ. గుప్ప మని నాల్గుదెసల రగుల్కొనియె ప్ర
చండ శాసనధిక్కార సమరవహ్ని
ప్రజ్వలింపగ జేయఁగావలెను దాని
నింఘనంబుల నారిపోనీయనీక.

ఇదియె - ప్రజావిప్లవము చెలరేగినది.

కమ : అవును. అదే పూజ్యబాపూజీ దండయాత్రను దిగ్వి
జయముగ నాగించెను. తీరమునందు ఉప్పు తయారుచేసి
ప్రభుత్వము నందలి యొకానొక యవినీతికరశాసనమును
మనఃపూర్తిగను, బహిరంగముగను ధిక్కరించి నేటి నాగరి
కతాప్రపంచమున నొక మహాత్తరసత్యమును ప్రకటించెను.

విజయ : ప్రపంచచరిత్రలో నిదియొక యపూర్వసంఘటన.
ఒకానొక బక్కజిక్కిన బోసి నోటి ముసలయ్య మూర్ఖు

డస్తమింపని స్వామూజ్యముతో డీకొనెను. అరువదేండ్ల యా మునునలి రెండువందల మైళ్ళు కాలినడకను తానే శాంతిపైనికుల క్రగగామియై నడచుచున్న దృశ్య మెట్లు న్నదో గదా! కనులార చూడ నోచ మెతిమి.

కమ : వారి నింతవఱకు నిర్బంధింపక పోవుట విచిత్రము.

జవ : అదే శాంతిరణమునకు భేరి మోగించెను. దేశమంతట ఉప్పు తయారు చేయువలె నని యాజ్ఞ నొసంగెను.

విజ : ఇత నేమి, నీవును ఆరంభించితివిగదా. ఉదయముననే తయారుచేసిన ఉప్పుపొట్లముల బహిరంగముగ విక్రయించి శాసనమును ధిక్కరించితివిగదా!

జవ : సరి. అది యెంతపని. జరుపకలసిన కార్యమంతయు ముందేకలదు ప్రజలను మేలుకొల్పి, వలంటిదులను నమ కూర్చుకొని ఉప్పుకొఠారులపై చాడి నెడలవలెను.

కమ : నేను కూడ మీ వెంటనఁబెడను. నరకాసురసంహారమున కృష్ణునకు సత్య తోడ్పడలేదా?

జవ : కమలా! నున వివాహకాలమున గాంధిజీ చెప్పనే చెప్పెను. పంగళసూత్రము ముళ్లకంచె యగునేమో యనెను. నిజముగ వివాహమైనదాది నా సాహచర్యమున మాతృభూమికయి కష్టములనే అనుభవించుచుంటివి.

కమల : నాయందలి తాత్పర్యమున నట్లందురేగాని, దేశమాత పాదారవిందముల సన్నిధి నందఱు స్త్రీలు తమ్మజీవితము లర్పింపలేదు? ఆంధ్రదేశమున మాగంటి యన్నపూర్ణాదేవి దేశసేవయందే నిమగ్నురాలయి తుదకు ప్రాణములువిడచు నప్పుడు “నన్ను మఱచినను దేశమును మఱువవల” దని

తన భర్తకు చెప్పి యనువులు వీడలేదా? బాపుజీతో పాటు కస్తూరిబా మాతయు దేశసేవయందే తన జీవితమును గడపుచుండలేదా?

విజయ: అన్నయ్యా! నేను మాత్రమన్నకుదగిన ఆడబడుచును గావలదా? ఆ సరోజినీదేవితలె నేను కూడ దేశసేవ చేసి మనవంశమునకు కీర్తి తేవలదా?

జవ: అమ్మా! కొంచెము శాంతింపుడు. మన నేతాజీనుండి స్త్రీల కింకను పిలుపురాలేదు. వచ్చినవెంటనే మీరును రావచ్చును.

వలం: (ప్రవేశించి) అయ్యా! మనయింటికి పోలీసుఁగ్లొక్కరు వచ్చినాడు.

జవ: లోనికి పిలుచుకొనిరమ్మ.

వలం: చిత్తము. (నిష్క్రమించి యొక్కొక్కరుతో ప్రవేశించును)

విజయ: అన్నయ్యా! నీకు శ్రీముఖము వచ్చినదికాబోలు.

య: జవాహర్ లాల్! వందనములు. ఇదియే తమపై వారంటు.

జవ: (వారంటు నందుకొని నవ్వుచు) మరల శ్రీకృష్ణజన్మ స్థానమున కాహ్వానము. సంతోషము. ఇది యెడవ సారి. అయ్యా! సిద్ధముగ నున్నాను. కైకొనిపోండు. కమలా! విజయా! (నడచుచుండును.)

కమ-విజ: (ముందుకు సాగుచు) మాకేమి సెలవు.

జవ: గాంధీజీ యాజ్ఞలకు వేచియుండుడు. తల్లిదండ్రులకు చెప్పడు—

ఉ. నేడిదిక్రొత్తగాదు, జననీజనకుల్ నయనాల బాష్పము
ల్వడగజారు, నాపయిని ప్రేముడిజూపుట గాంధీగారు పో

రాడెడు నిట్టి దివ్యరణరంగము నందున దూకుటెనుడి!
వేడెడ, పేరునిల్పుడు నవీనయుగాన ముదలు చేకుటా.
'బోలో స్వతంత్రభారత్ కీ జయ్' (తెరవడును.)



రంగము ౫ ((1931-3-5))

ప్రదేశము : న్యూఢిల్లీ. ప్రవేశము : గాంధీ, ఇర్విన్.

ఇర్విన్ : గాంధీజీ! మీ ప్రతిభ నా కాశ్చర్యమును గలిగించినది.
మీరు మహాత్ములు. విజయులు.

గాంధీ : మీరు సహృదయులు. మీ పరిచయము సంతోష
ప్రదము.

ఇర్విన్ : ఈ నాల్గదినముల సంభాషణలవలన మన సనుస్థలు
పరిష్కరింపబడినవి. ఇకనుండి సముద్రప్రాంతములందలి
వా రెల్లరు వారి వారి కుటుంబములకు సరిపోవు డిప్పును
తయారు చేసికొను హక్కు కలిగియుందురు. వారు చిన్న
చిన్నమూటలతో తీసికొనిపోయి అమ్ముకొను హక్కును
కూడ గలిగియుందురు.

గాంధీ : సంతసము. కాని కాగాగ్రహముల నున్న రాజకీయ
బంధీలు?

ఇర్విన్ : వెంటనే జైలునుండి విడుదలచేయబడుదురు. తమరు
మాత్రము—

గాంధీ : వక్రింగుకమిటీ కూడినవెంటనే. శాసనోల్లంఘనము
నుపసంహరింపజూతును. తక్కిన రెండువిషయములు ?

ఇర్విన్ : భగవత్సింగ్, రాజగురు, సుఖదేవుల మరణశిక్ష తప్పించుటకు యత్నింతును.

గాంధీ : బార్డోలివిషయము?

ఇర్విన్ : ప్రభుత్వవశమున నున్న యాస్తులన్నియు తిరిగి యివ్వబడును. పదవులు వీడిన చిప్కాయాతీతలెక్కుడు లిరువురి విషయమునను శ్రద్ధతీసికొంటును. శిస్తులు వసూలుచేయుట యందు మాకు సాయ మొనర్పవలెను.

గాంధీ : పూర్ణస్వరాజ్యశయము నందలి మా భావముల గుర్తించితి రని తలంపును.

ఇర్విన్ : ఈ గాంధీ - ఇర్విన్ ఒడంబడిక పూర్తియైనది. సంతకము చేయుడు. మీ యహింసావిధానము జయించినది.
(తెర పడును)



కాంగ్రెసు (1931)

ప్రదేశము: ఖాజీపాలెము.

ప్రవేశము: రాఘవమ్మ, కృష్ణమ్మ; (గవ్వలాడుచు)
(లక్ష్మీబాయమ్మ, భారతీ రంగా ప్రవేశింతురు.)

లక్ష్మీ : ఏమమ్మా! ఇంకను గవ్వలాడుకొనుచున్నారా? దేశము నే డెట్లున్నదో గమనించుచున్నారా?

కృష్ణ : ఎవరమ్మా? మా ఆటచెడగొట్టుటకు వచ్చారు?

భార : అమ్మా! మేము దేశసేవికలము: కొంచెము మీయాట నాటి మా మాట వినుడు.

ఇర్విన్ : భగవత్సింగ్, రాజగురు, సుఖదేవుల మరణశిక్ష తప్పించుటకు యత్నింతును.

గాంధీ : బాగ్డోలివిషయము?

ఇర్విన్ : ప్రభుత్వవశమున నున్న యాస్తులన్నియు తిరిగి యివ్వబడును. పదవులు వీడిన చిప్కూట్ కలెక్టరు లిరువురి విషయమునను శ్రద్ధతీసికొందును. శిస్తులు వసూలుచేయుట యందు మాకు సాయ మొనర్పవలెను.

గాంధీ : పూర్ణస్వరాజ్యశయము నందలి మా భావముల గురించితి రని తలంతును.

ఇర్విన్ : ఈ గాంధీ - ఇర్విన్ ఒడంబడిక పూర్తియైనది. సంతకము చేయుడు. మీ యహింసావిధానము జయించినది.
(తెర పడును)



కాంగ్రెసు (1931)

ప్రదేశము: ఖాజీపాలెము.

ప్రవేశము: రాఘవమ్మ, కృష్ణమ్మ; (గవ్వలాడుచు)
(లక్ష్మీబాయిమ్మ, భారతీ రంగా ప్రవేశింతురు.)

లక్ష్మీ: ఏమమ్మా! ఇంతను గవ్వలాడుకొనుచున్నారా? దేశము నే జైటున్నదో గమనించుచున్నారా?

కృష్ణ: ఎవరమ్మా? మా ఆటచెడగొట్టుటకు వచ్చారు?

భార: అమ్మా! మేము దేశసేవికలము: కొంచెము మీయాట నాశి మా మాట వినుడు.

రాఘు: కృష్ణా! ఉండవే! ఈ అటకేమి? అమ్మా! కూర్చోనుడు.
(అందరు నిశ్చయమింతురు)

లక్ష్మీ: నేటి మన దేశస్థిని గమనింపరా తల్లులారా!

కృష్ణ: ఏమి దేశమమ్మా! దేశము దేశ మంటావు.

భార: ఏమి దేశమా? బంగారుపండుదేశము, రత్నాలుదొటకు
దేశము, అనాదిసాగరికతగల దేశము. నేడు స్వాతంత్ర్యము
గోలుపోయి, పరరాజులకు పాదాశ్రాంత మయిన దేశము—
భారతదేశము తల్లీ!

రాఘు: అమ్మా! స్వాతంత్ర్యమంటివి. అది యేమి?

లక్ష్మీ: స్వాతంత్ర్యమన్న నెఱుగరా? స్వాతంత్ర మన్న స్వేచ్ఛ.
మనపైత్తనము మనకు వచ్చుట. ఇప్పుడు బ్రిటిషువారు
మన ప్రభువులు. వారు మనకు అగువేల మైళ్లదూరమున
నున్నారు. వారి యధికారము తొలగి మన దేశస్థులకే యధి
కారము రావలెను. దానినే స్వరాజ్యము, స్వాతంత్ర్యము
అందురు. దానిని మనము సంపాదించవలె నమ్మా!

కృష్ణ: అది మన యాడువారివలన నేమియగు నమ్మా?

భార: అట్లనకుము ఈ స్వాతంత్ర్యము కొఱకే. రాణీరూప్సి
లక్ష్మీబాయి తనరక్తమును ప్రవహింపజేసినది. జలియన్
వాలాబాగు వీరవనితలు తమ యస్థిమాంసముల సమర్పిం
చినారు. బార్డోలీ రైతాంగన లవ్వుకష్టములకు లోనై సర్వ
మును త్యాగముచేసి ప్రాణముల బలి యొసంగినారు.

రాఘు: అటులనా? చాలబాగున్నది. కృష్ణా! దేశసేవకై మన
మును పోవుదము రమ్ము.

లక్ష్మీ: మంచిది మా వెంటరండు. ఈ జండాలును తీసికొనుడు.
జయ మహాత్మాగాంధీ జయ! భరతమాతకు జయ!

రంగము 2 (1931)

[ప్రదేశము: ఉద్యోగస్థుని ఆఫీసు. ప్రవేశము; ఉద్యోగస్థుడు.

ఉద్యో: (బల్లమీద కాగితము లుంచి వ్రాయుచుండును)

(భారతీరంగా, లక్ష్మీబాయిమ్మ పాడుచు ప్రవేశింతురు)

కీర్తన

వీరగంధము తెచ్చుచుంటిమి వీరు డెవ్వడో చూపుడి

పూసిపోదుము, పూజనేతుము పూలమాలల భక్తితో ||వీర||

బాసజేసిన భారతీయుడు పారిపోవం డెన్నడూ

నూట నిల్పెడి మనుజు డెప్పుడు మాననీయుం డానుగా ||వీర||

భార: తండ్రి! నమస్తే! ఎన్నో శ్రీ దాస్యవృత్తి! అడుగో మన

భారతస్వాతంత్ర్యసూర్యోదయమగుచున్నది. మేల్కొనుడు.

భరతమాత దాస్యశృంఖలముల ద్రెంప రండు. ఈ

యద్యోగములు శాశ్వతములు గావు. మీరు సంపాదించు

ధనము ధనమేగాదు. త్యాగధనము నార్జింపుడు.

ఉద్యో: అమ్మా! మీ రేమి త్యాగధనము నార్జించితిరి.

లక్ష్మీ: అయ్యా! ఆమెభర్త ఆచార్య రంగా. చెన్నపురి

ప్రభుత్వకళాశాలలో ఆచార్య వీరమును త్యజించి నెలకు

అయిదువందలవేతనమును తృణపాయముగా విడిచిపెట్టెను.

ఉద్యో: “నీభార్యను నేను ప్రేమించిన ఆత్మే పణయా” యని రంగాను

గాంధీ యడిగినది ఈమె రైతుసేవను గురించియేనా?

లక్ష్మీ: అవును.

భార: ఈమెభర్త లక్ష్మీనారాయణగారు; నెలకు వేలు గడన

చేయు తన బారిష్టరుపట్టాను వినర్జించి దేశసేవయండు

ప్రవేశించెను.

డిడ్యో: మీభర్తల త్యాగమునకు మీరంగీకరించినారు కావున మీరును త్యాగవతులే! ఇదే నా యుద్యోగమును వదలుచున్నాను. (వ్రాయుచుండును)

లక్ష్మీ: జయ్ భరత్ మాతకీ జయ్. (తెరవడును)



రం X. ము ౮ (1931)

ప్రదేశము ; తెనాలినడిబజారు.

ప్రవేశము; భారతీరంగా, లక్ష్మీబాయమ్మ

భార: అక్కా! అదుగో ఎవరో వస్తుములు కొనుటకుకాబోలు వచ్చుచున్నారు.

మనుష్యుడు: (ప్రవేశించి దుకాణములోనికి పోబోవును)

లక్ష్మీ: అయ్యా! తమకేమికావలయును?

మను: బట్టలు కావలయును. ఏమి? లేవా?

భార: తండ్రీ! ఇది విచిత్రవస్తుముల మాపు.

మను: అయిననేమి? నాకు కావలసినవి కొందును.

లక్ష్మీ: తండ్రీ! ఒక్కప్రార్థన. మీ రీ బట్టలుమాత్రము కొనవద్దు.

మను: అయిన ఏవి కొనుమందురు?

లక్ష్మీ: ఖద్దరుకొనండి.

మను: ఏమమ్మా, ఆ మొద్దుగుడ్డలను కొనమందువా? పైన అవి చాలప్రియము. నేను కొనలేను.

భార : నాయనా ! మీకు తెలియని దేమున్నది. స్వరాజ్య సిద్ధికి ఖద్దరే ముఖ్యసాధనమని గాంధీగారు చెప్పించడ లేదా? వెనుక గ్లాస్కోమల్లులు కట్టువారందఱు నేడు ముతుక బట్టలు కట్టుచుండుట కాంచుటలేదా? మన బీద వారికి తిండివద్దా?

లక్ష్మీ : అయ్యా ! మమ్ములను చూడుడు. ఎట్టి వస్త్రములు కట్టికొంటిమో ! దేశసౌభాగ్యమునకు ప్రాణము లర్పించు వారర్పించుచుండ మీరింతటి సహాయము చేయలేరా? 60కోట్లు విదేశములకు పోవుచున్న వే? ఆవరా? మీమనస్సు కరుగదా? మా మాట విసరా?

మను : అమ్మా ! మీ మాటలు విన్నాను. పాపము మీ రిండ్లు వాకిండ్లు వదలి దేశసేవకై యింత శ్రమపడుచుండ మేము ఖద్దరైనను కట్టమా? ఇంక విదేశీ వస్త్రముల కొనను. ఇప్పుడే ఖద్దరును కొని కట్టుకొందును.

(నిష్క్రమించును)

లక్ష్మీ : భారతీ! నేటికి ప్రాద్దుక్రమింకనది. రేపుదయమున కల్లు దుకాణములు పిళెటుచేయ బోవుదము. పద.

(నిష్క్రమింతురు.)



రంగము (1931)

ప్రదేశము : హరిజనవాడలో కల్లుదుకాణము.

ప్రవేశము : వెంకడు, వీరడు.

వెంక : ఓరేయ్ ఈరా! ఇల్లిదిగోరా దుకాణము. రారా.

వీర: పదరా పోదాము. రెండుముంత లేసుకొందాము. ఈ
యాల మన సిన్నదొరొరు పావలా ఇచ్చాడా! దీంతో
సెరిరెండు ముంత లేసుకుందాము!

(తెరలో) గాంధీమహాత్మకు జై.

శంక: అదేంటా! కేక వేతున్నారు. ఏరొస్తున్నారా!

వీర: ఏరో ఇద్దరమ్మోర్లు వత్తుంటారా. ఆరి కిక్కడేం పనుం
దంటా?

(ప్రవేశము. లక్ష్మీబాయిమ్మ, భారతీరంగా

పాడుచు ప్రవేశింతురు)

* దేశమును ప్రేమించువాడైనా మంచి అన్నది పెంచువాడైనా
వట్టిమాటలో కట్టిపెట్టోయ్ గట్టిమేల్ తలపెట్టవోయ్ ||దే||
దేశాభిమానం నాకు కద్దని ఒట్టి గొప్పలు చెప్పబోకోయ్
పూని వదైనాను ఒకమేల్ కూర్చి జనులకు చూపవోయ్
సొంతలాభం కొంత మానుకు పొరుగువాడికి తోడుపడవోయ్
దేశమంటే మట్టికాదోయ్ దేశమంటే మనుషులోయ్ ||దే||
చెట్టపట్టల్ పట్టుకొని దేశస్థులంతా నడవవలెనోయ్
అన్నదమ్ములవలెను బాతులు మతములన్నీ మెలగవలెనోయ్
లక్ష్మీ: నాయనలారా! ఇదియేమిపని.

శంక: అరేయ్! బాపనమ్మోర్లగున్నది ఈనాటికిరా అళా.

లక్ష్మీ: పరవాలేదు. దగ్గరగా నుండవచ్చును. గాంధీగారి కృషి
ఫలితముగా అంటరానితన హడుగంటుచున్నది. మీరును
తోడిమానవులే. మీవద్దకు వచ్చి మిమ్ములను మంచిస్థితికి
తెచ్చుటకే వచ్చితిమి.

భార: మీరు త్రాగుదు మానండి. మత్తెక్కునట్లు త్రాగి యిల్లు, బడలు నేల గుల్లచేసికొందురు? మీ పావలాకూల డబ్బులతో పండ్లు, పప్పు, మిఠాయిలను కొని సుఖముగామీరు, మీ పిల్లలు, మీ భాగ్యులు తినండి.

వీర: ఒకేయ్! ఇదేంటశా! ఈరు మనకడ్డమొచ్చారు.

వెంక: ఉండశా! నే కనుక్కుంటాను. మీరుసెప్పేదేంటి?

లక్ష్మీ: అయ్యా! నీ వీ రోజున ఎంత సంపాదించితివి.

వీర: అది ఈకెందుకశా!

వెంక: ఓర్ నీవుగదా! అమ్మా! పాకలా!

లక్ష్మీ: ఎంతకు త్రాగుదువు?

వెంక: పావలాకు తాగేత్తామ్.

లక్ష్మీ: పిల్లలెండలు?

వెంక: నాకు ముగ్గురు. ఈష్కి నల్లురు.

లక్ష్మీ: మీపావలా డబ్బులు ఖర్చుపెట్టుకుంటే మీకు, మీ పిల్లలకు కూడా దొరికను.

వెంక: సిన్నాళ్లడక్కొస్తారు. వెద్దోళ్లు కూలిచేసి తెత్తారు.

భార: మీ కూలీడబ్బుకూడ కలుపుకొనిన మీరు సుఖముగా మీ పిల్లలతో తినవచ్చునుగదా! ఎందుకు మీకింతపిచ్చి. ఇంకనుండి త్రాగకుడు. ఇంటికి బొందు.

వీర: నిజమేనశా! ఈ పావలాపెట్టి డబ్బు పప్పు కొనుక్కుపోతే బాగా తినొచ్చురా! కల్లావద్దూ గిల్లువద్దు. పోదాంపదశా!

వెంక: దండాలండి! దండాలు. సెలవిప్పించండి.

భార: ఇక మీరుత్రాగవద్దు. ఇతరులను త్రాగనీయవలదు. సుఖముగా నుండుడు, పోదమురండు. (నిష్క్రమింతురు)

రంగము ౧౦ (1931)

ప్రదేశము : కల్లుదుకాణము.

ప్రవేశము : లక్ష్మీబాయిమ్మ, భారతీరంగా

లక్ష్మీ: అరుగో పోలీసు లిటే వచ్చుచున్నారు.

భార: మనకొక కేసుగునా?

పోలీ: (ప్రవేశించి) ఎవరమ్మా! మీ కిక్కడేమిపని.

లక్ష్మీ: దేశ సేవ!

పోలీ: మీ చేతిలో ఆ జండా యుండరాదు; ఇచ్చివేయుడు.

భార: ఇది మా వ్రాణముకంటె విలువ యున్నది.

పోలీ: విడువరా! జలవంతముగా నీ సేవ నడపినప్పుడు.

లక్ష్మీ: మీ యిష్టము.

పోలీ: అటులనా? మీ రిక్కడనుండి పోవలెను.

భార: మా యిష్టమురచ్చినప్పుడు పోవుచుము.

పోలీ: ఇప్పుడే కదలవలెను.

లక్ష్మీ: మీరు వెళ్లము.

పోలీ: వెళ్లరా! ఇదిగో మిమ్ముల నరెట్టుచేయుచున్నాను. ఇక
తాణాకు నడువుడు.

భార: సిద్ధము. మీ యిష్టమువచ్చిన చోటునకు తీసికొని
పోవచ్చును.

పోలీ: అయిన నడువుడు.

(సమ్మిమింతురు)



రంగము ౧౧. (1936)

ప్రదేశము: సేవాగ్రామ సమీపము - ప్రదేశము: జవహర్ లాల్ జవ. ఇంక నెన్నటికి కోరిక లీడరునోకబా!

ఉ. ఆరునె యెన్న టేని పున యారట? కల్లునె రక్తభార లిం పారగ ధారవోసిన యపారపు సేవకునై ఫలంబు? చే కూరునె భారతావనికి: గోరికపండ స్వరాజ్యలక్ష్మి? శో భారమణీయమై ఎక ప్రపంచసమాఖ్యను శీర్షమెత్తగా.

అహా! గాంధీ - ఇర్విన్ సంధి తప్పడే సంధికొట్టినది. కాండుటేబిలు సమావేశము కాండుటేబిలే యయినది. ఇంక చిటిమివా రొసగిన శ్వేతప్రతమా? లక్షరముల శ్వేతప్రతమే యయ్యెను.

బేరా! గాంధీజీ దీక్షావరత! హిందూసంఘమునుండి నిమ్నజాతులను వేటుచేచు తలపెట్టు బ్రిటిషురాజనీతి కుతంత్ర మునకు తన ప్రాణముల బలిగా నొడ్డి యా యాపదను నిహరించెను. ఆ నా డా కఠోరమైన ఉపవాసదీక్షవలన బ్రిటిషు వారి యాటలు సాగలేదు. ఇంక హిందూముస్లిముల సమస్యను పెద్ద చేయుచున్నారు పాలకులు. కానిమ్ము; గాంధీజీ యుండగా సాంఘికసమస్య లేల పెరుగగలవు? కాని వీనివలన శాంతి యుద్ధము నిలిపివేయ వలసినచ్చెనుగదా? కానిమ్ము. ఈ 1935 సంవత్సరపు రాజ్యాంగప్రణాళిక మన యాశయసిద్ధికి దూరముగా నున్నను, ఎన్నికలలో పాల్గొనుటవలన కాంగ్రెసు శక్తి బహిర్గతముకాగలదు. ఈనెపమున ప్రజానీకమునందు కాంగ్రెస్ ప్రచారము విరివిగా జరుగగలదు. యువ భారతము మేల్కొన గలదు. ఇంక ఎన్నికల ప్రచారము సాగింతును.

(సిక్రమింతును)

రంగము ౧౨ (1986)

[ప్రదేశము : జమీందారుని గృహము.

[ప్రవేశము: జమీందారు, గునూనా.

జమీ : ఏమోయ్! పరిస్థితి ఎట్లున్నది?

గునూ : బాబయ్యా! ఏమిచెప్పేది? కాల్ గ్రెసువారి ప్రచారము మిక్కుటముగా నున్నది. ఆ పాటలేమి? ఆ వద్యములేమి? ఆయా రేగింపులేమి? ఆయుగ్మనములేమి? ఎచటజూచినను 'పసుపుపెట్టెలో ఓటు వడ వేయితిల్లి!' 'రైతుకే ఓటియవలె నన్నా' నీ 'కష్టసుఖములు మనరంగకే తెలియునోయన్నా' అనుపాటలే.

జమీ : దాని కేమి. మనముమాత్రము తీసిపోవల దని చెప్ప లేదా? మీ రేమి చేయుచున్నారు?

గునూ : మేముమాత్ర మూరకుంటిమా? కాల్ గ్రెసు నభలు జరుగు సమయమున ప్రక్కగా మన మీటింగుల నేర్పరచి తప్పెటలు మోగింపజేసితిమి. సాధ్యమైనంతవఱకు వారి మీటింగులు గలభాయగునట్లు చేసితిమి. అయినను జను లంద రటే చేరుచుండిరి.

జమీ : సరియే! నీకు చెప్పిన వ్యవహార మేమిచేసితివి?

గునూ : అదియూ? వారు మిమ్ముల నొకసారి కనబడు మని చెప్పినారు.

జమీ : ఎన్నిసారు లెక్కడికని పోదాను. తిరిగి తిరిగి వినుగు పుట్టుచున్నది. వెనుకటి రోజులలో కాకిచేత కబురుపంపిన అన్నివోటును దొరగారికే యనునారు. నేడో, నేనుపోయి

నను కనుపించరుగదా! ఒకవేళ కనబడిన 'నరే చూచెదము
 లెండి' యందురు. కొందఱు వ్రత్యక్షముగనే మీ రీ తూరి
 విరమించుకొను డని సలహా నిచ్చిరి. ఏమిచేయుదును? నేడు
 పోలింగు జరుగుచున్నది. పరిస్థితి యెట్లు కానున్నదో!

గుమా : అదుగోసండీ! మన యేజంటుగారు వచ్చుచున్నారు.

ఏజం : (ప్రవేశించి) నమస్కారము.

జమీ : ఏమాయ్ ! సుగతు లేదు ?

ఏజం : ఏ మున్నదిస్వామీ ! ఏ పోలింగుప్రేషనులో చూచినను
 పసుపుపెట్టెలు పట్టటంలేదు ఎట్టపెట్టెలలో ఏదియులేదు.
 అన్నియు ఖాళీ.

జమీ : రాజధానియంతట నింతియేనా ?

ఏజం : అవును, అంతట కాంగ్రెసుకే విజయము. లెక్కినసార్టీలు
 నామరూపములు లేక నశించినవి.

జమీ : ఔరా! కాంగ్రెసుశక్తి ! కాలము ననుసరించి నడుచు
 కొనవలెను. ధనికవర్గమునకు, పూజీవతులకు నిక
 రాజ్యాంగములందు స్థానములేదు. ఇక కిసాన్మజదుర్
 ప్రజారాజ్యమే నొకొనగలదు. కాంగ్రెసునందుజేరి ప్రజా
 సేవచేయుటే కర్తవ్యము. పోదము రంభు.

(నిష్క్రమింతురు)



రంగము ౧౩ (1939)

[ప్రదేశము : బెజవాడ.

ప్రవేశము : ప్రకాశం, గిరి, గోపాలరెడ్డి,
యాకూబ్ హుసేన్, మునిస్వామిస్వామి.

ప్రకా : మనము మర్నెతులముగా నున్న ఈ రెండు సంవత్సరములలో ప్రజల కే దేని యుపకారము చేయగలిగితిమా ?

గోపా : సందేహ మేమి ? ముఖ్యముగా జాతీయభావములు ప్రజలలో వ్యాపింపజేసితిమి. ఏ జాతీయపతాకము నీడ కాంగ్రెసు తన త్యాగమహిమను జూపెనో, ఏ పతాకము నకై వెళ్ళు. రాత్నార్పణ మొనర్చిరో, ఏ పతాకము మన జాతీయత కేకకచిహ్నమో, ఆ జాతీయపతాకము నేడు ప్రజాసంస్థలపై స్వేచ్ఛావిహార మొనర్చుచున్నది.

యాకూ : మనముచేసిన రైతుబుణచిహారణ చట్టము బీదరైతుల నుద్ధరింపజేసినది.

గిరి : మద్యపాననిర్మూలనచట్టము కార్మికులకు నైతికార్థిక విషయముల సహాయ మొనర్చినది.

ముని : హరిజన దేవాలయప్రవేశచట్టము హరిజనోద్ధరణకు మిక్కిలి దోహద మొనగినది.

ప్రకా : నిర్బంధహిందీవిద్యావిధానము, ఖద్దరు, చేనేతపరిశ్రమాభివృద్ధి కొంగుగ్రాంటులు మననిర్మాణకార్యక్రమమును విశదపరచుచున్నవి.

గిరి : కాని జమీందారీరైతుల దుస్థితి తొలగింపబాలకపోతిమి.

ప్రకా : అవును. అదియే నా నుకసులోని యావేదన. ఉపసంఘుని వేదిక సిద్ధమైనది. బిల్లు ప్రవేశపెట్టదలచితిమి. కాని యింతలో రెండవ ప్రపంచయుద్ధము నచ్చిపడినది.

గిరి : ఏడుకాంగ్రెసు రాష్ట్రములు నేకగ్రీవముగా బ్రటిషువారి యుద్ధాశయముల బెలిబుచ్చు నుని కోరినందుకే అకు ప్రభుత్వము శివుదాటుగా తప్పించుకొను సమాధాన మిచ్చినది !

యాకూ : పైగా కేంద్రశాసనసభనుగాని, రాష్ట్రప్రభుత్వములనుగాని సంప్రతింపకయే మన దేశమును యుద్ధములో దించిరి. అభిమానముగల వారి కీ పదవులు వీడుటయే కర్తవ్యము.

గిరి : మంచిమాట! గౌరవమునిలుపుకొనుట కంతకంటె చేయదగిన దేదియు లేదు.

ప్రకా : మనము పదవులను విసర్జించి గాంధీజీనాయకత్వమున యుద్ధవిషయమై కాంగ్రె సభిప్రాయమును తెలుపవలెను.

ముని : మన మీ పదవుల నంటిపెట్టుకొని కూర్చుండుటకు వచ్చియుండలేదు.

యాకూ : కాని ఓక్కవిషయముమాత్రము కొంతగా నున్నది. ప్రత్యేకాంధ్రరాష్ట్రమును నిర్మించలేకపోతిమి.

ప్రకా : కారణాంతరములచే నసహాయుల మైతిమి. మరల మంత్రిత్వములు స్వీకరించగలిగిన మన మొదటికృత్యమే యిదియగుగాక ! మనమందఱము రాజీనామాల నితము. రాజోపు శాంతివిప్లవపంథా అనుగమింతము; లేండు.

(తెరపడును)

కాంగ్రెసు విజయము

3. ప్రజావిప్లవాంకము

(1940)

పాఠము

రంగము ౧. (1942 సెప్టెంబరు)

ప్రదేశము: పూనూరు.

ప్రవేశము: పాఠములు

* విప్లవము కావాలి విప్లవమురావాలి
 విప్లవజ్వాలలతో విశ్వము నిండాలి
 సామ్రాజ్యవాదమును సమసిపోయేదాక
 ధనికవాదం మీక దగ్గమయ్యేదాక ||వి||
 చెమటోడ్చి పనిజేయు శ్రమజీవు లేకమై
 శ్రామికుల రాజ్యంబు స్థాపించునదాక ||వి||
 శ్రామికుల దోచుకొని సుఖించు సోమకుల్
 విశ్వమున లేకుండ అస్తమించేదాక ||వి||
 వర్గభేదాలతోపాటు ఉత్పత్తి సాధనాల
 వ్యక్తివరమూ గాక సంఘసహకారాదాక ||వి||
 ఘోరదారిద్ర్యంబు కరువులూ కష్టాలు
 యుద్ధాలు ఇవియన్ని అంతమొందేదాక ||వి||

* (క్రాంతికీర్తన)

పా 1: ఔరా! విప్లవము-జాతీయ విప్లవము- ప్రజావిప్లవము- నిపురుగప్పిన విప్లవలెనున్న ప్రజలలోని విప్లవాగ్ని యొక్క సారి ప్రజ్వలించినది.

పా 2: అదిగో! ఎటుచూచినను మంటలు, స్త్రీమనులు, ఆశీసులు మంటల పాలగుచున్నవి. తంతిరీగలు తెగిపోవుచున్నవి. రైలుపట్టాలు పీకివేయబడుచున్నవి. రాకపోకలు లేవు. పంటలు నాశనమైనవి. అంతట అరాజకము, అంతట స్వాతంత్ర్యము.

పా 1: ఔరా! ఆ సేతుహిమాచలపర్యంత మొక్కటే తిరుగు బాటు. అయ్యయ్యా! ఆ చెలరేగిన ప్రజాసమూహములపై కాల్పులు జేయుచున్నారు. అబ్బా! ఎదతెడతో విద్యార్థులు తమ లే బ్రాణముల నాహుతి జేయుచున్నారు. ప్రజలు త్రేజితులగుచున్నారు. కొన్నిచోట్ల ప్రజలనావలేక విమానములనుండి జనసంఘములపై బాంబులు పునరుచున్నారు. ఔరా! ప్రజల కింతటి యావేశ మెట్లు వచ్చెనో గదా!

పా 2: ఎట్లు వచ్చెనందు వేమి? 1940 నుండి 41 వరకు కాంగ్రెసు ఈ యుద్ధమునందు తా నవలంబించు వైఖరిని వ్యప్తిత్యాగహ మను కేర ప్రదర్శించినది. మాదేశము నకు సంబంధములేని యుద్ధమునకు మేము సహాయము చేయమని ప్రత్యేకముగా వ్యక్తులు వెల్లడించి వేసకువేలు జైలుకు చెల్లిరి. కాని ప్రభుత్వదృష్టియందు మార్పు రాలేదు.

పా 1: అందుకేనా బాంబాయిలో మొన్న ఈ 41 ఆగష్టు 8న

సమావేశమైన కాంగ్రెసు గాంధీజీ నాయకత్వమున 'క్విట్ ఇండియా' ఛీర్వాసమును గావించినది ?

పా 2: ఔను! 'క్విట్ ఇండియా' నివాదముతో శాంతియుతముగా మరల సర్వతోముఖసత్్యాగ్రహమును జరుప గాంధీజీని సర్వసైన్యాధిపతిగా నొసర్చినది కాని, బ్రిటిషు వా కీయుద్యమమును మొలకలోనే త్రుంచివేయ సంకల్పించిరి. 9 వ తేదీ అతిరథులనదగు వర్కింగు కమిటీ సభ్యుల నెల్ల నిర్బంధించి రహస్యస్థలమునకు గొంపొయిరి. కొండల మార్గముద్వయమున బట్టెరి. ఇతరుల నిండనిద్రనుండగనే యరెన్టుచేసి జైలుకంపిరి. నేరము లేదు, విచారణ లేదు. అందరు డెబ్బనూతలే. కాంగ్రెసులోని నామకు లందఱ నిట్లు బంధించిరి.

పా 2: అందులకే ప్రజలలో నావేశము పెరిగినది. మా నాయకు లేమై రని తిరుగబడిరి. ప్రభుత్వమువారు తెలుప కుండిరి. ఇంకేమి? క్రమశిక్షణలో నమపగల నాయకుడు లేకపోయెను. కావున ప్రజలు హింసాహింసల లక్ష్యపెట్టక తమకు తోచిన విధముగ విజృంభించినారు.

పా 1: పాపము. కాంగ్రెసువారి సందఱను నిర్బంధించుటచే కాంగ్రెసు సమసిపోవు నని ప్రభుత్వము తలచినది. కాని ప్రజలలోని స్వాతంత్ర్యపాపను గుర్తించ జాలకపోయెను. తన పశుబలముచే నేటి యీ తిరుగుబాటు అడవగలదు. కాని ప్రజల మనస్సులయందలి స్వతంత్రతాక్షుధను మాత్ర ముడచుజాలదు. నేడెవనినోట నినినను - 'క్విట్ - ఇండియా' (Do or Die) 'కరేంగే యా మరేంగే' యశోవా

మృత్యుర్వా'యను నినాదములే చెలరేగుచున్నవి. కానిము.
ముందేమి కానున్నదో! పాప మాకాంగ్రెసువారు జైశ్చ
యం దెట్లు గడపుచున్నారోకదా! పోదము వద!
(నిష్క్రమింతురు)



రంగము ౨ (21-10-43)

[ప్రదేశము: ఆలిపురం క్యాంపుజైలు.

[ప్రవేశము: ఇరువురు రాజకీయశైలీలు.

1: అబ్బా! వినాయకచవితినాడు 16 వ బ్లాకులో లాటి
చార్జీ చేయుటచే దెబ్బలు తిని మనవారు 'అనువృత్తి' జేరి
నారు. శరీరమందంతట దెబ్బలే!

2: దానికేమి? మొన్న నందివాడ హరిజనసోదరుడు చని
పోవుట మిక్కిలి విచారముగా నున్నది. పాపము మన
సోదరులందఱో ప్రాణములు వీడుచున్నారు. వారిశవ
ములను పూలమాలలతో బయటికి బంపు దృశ్యములు
మనపునకు రానివి. వారు స్వాతంత్ర్యముకొఱకు ప్రయత్న
త్నించి ప్రాణములు వీడిరి. అట్టి దేశభక్తులకు వీరపూజలు
చేయుచున్నాము. తంజావూరు డెటిన్యూలక్యాంపులో
మృతులగు సర్దార్ నారాయణరాజు, సుబ్బరాజుగార్లకు ఇట్లే
చేసినారట. ఈ దేవతాపులునుతో చలితో నానా
బాధలు పడవలసి వచ్చుచున్నది.

1: ఏ వే భాష నేర్చుకొనుచున్నావు.

2: మా 17 వట్లాకులో అప్పారావు, వెంకట నరసయ్య అందఱకు హిందూస్థానీ నేర్పుచున్నారు. రాష్ట్ర భాషాసభల జరుపుచున్నాము. కొందఱు ఉద్దేశము, ప్రాంతీయభాషలను నేర్పుకొనుచున్నారు.

1: విద్యల నేర్పుకొనుట కిటు మంచితీరిక లభించును. వృద్ధులు గూడ తమ మాతృభాషలను నేర్పుకొనుచున్నారు. వండితులు గాంధీపురాణములు చెప్పుచున్నారు. వారికర్థకులకు కొడువలేదు. కవులు జాతీయకవితల నల్లుచుండ గాయకులు పాడుచున్నారు. భక్తులు ధ్యానమగునులగుచు శాంతముతో స్వరాజ్యదేవత నారాధించుచున్నారు.

2: అమ్మయ్య, సర్దార్లచ్చన్నగారలు జాతీయపాఠములను బోధించుచున్నారుగదా!

1: ఔను. సోదరా! నేనిటు సాంఘిక, ఆర్థిక, రాచకీయాది సమస్యలలో మిక్కిలి విజ్ఞానమును సంపాదించితిని.

2: నీవే కాదు. అందఱు కర్మయోగులై విద్యాపరిశ్రమ నొనర్చు చున్నారు. ఇదియొక విద్యాలయమైవచ్చి క్రిమి నలు ఖైదీలు మనల జూచి చదువుకొనుచున్నారు. సహకరించుచున్నారు. లోకమాస్యతిలక్, గాంధీజీ, రంగా, నైహూ, ఉన్నవ మొదలగు ప్రముఖులు గీతారహస్యము మాలవల్లి మొదలగు నమూనాగ్రంథముల నిటనే వ్రాసిరి. చెఱసాలను కర్మయోగశాల జేసినారు.

1: అవును. అరువది దినములు నిరశన ప్రతీతిముబాని ప్రాణములు విడిచి జీర్ణిండుడును, గాంధీజీ మున్నగు దేశభక్తులు వీనిని త్యాగశాల జేసినారు.

2: మన దింట కష్టనహానము, సమయము సద్వినియోగము చేయుటను నేర్చుకొనుచున్నాము. చదువుచున్నాము. నూలు వడకుచున్నాము. మొన్న బాపూజీ ఇరువదియొక్క రోజుల ఉపవాసము విని దండియాత్రావీరుడు ఎక్కడిను బ్రహ్మణ్యము, కేశిరాజు అప్పారావు మున్నగువారు అన్నిరోజులు పవసించి సఫలులైరి.

1: ఇంటినుండి నా కొక వార్త వచ్చినది. మా చెల్లెలు రాయ వేలూరు జైలులోనున్నదట. స్త్రీలందఱు నట మనవలె విద్యలు నేర్చుచు నూలు కుట్టు పరిశ్రమలు చేయుచు విజ్ఞానము సంపాదించుకొనుచున్నారట.

2: మంచిది. హిందూముస్లిము, అరవ అంధ్ర, మొదలగు మత జాతిభేదములు లేక భారతీయుల మను భావముతో సమైక్యతను జాతుచున్నాము. మాతృదేశ సేవకై ఎట్టి కష్టముల నైన నహించుచు శర్వసమర్పణ జేయవలెను.

1: అదిగో బిగిలు మోగినది. లాశివ వేళ యైనది. పద పోదము. ఈ రాత్రి మంచి శుక్రము చదివెదను. బ్రాహ్మణ పోవలెను.

(నిష్క్రమింతురు)



రంగము 3 (1944)

[ప్రదేశము: సేవాగ్రామ సమీపము. ప్రవేశము: రంగా

రంగ: ఖారా ఈ రెండునంపర్సరములలో కాల మెంత తారు మూర్తైనది. ప్రజలలో సంశయము లేర్పడినవి.

శా. కాంగ్రెస్ పేరును మాపుమాపుటకులోఁగాంక్షించి, నర్హురచే కాంగ్రెస్ వీరులు బండిచేయబడునా కాలంబు వీక్షించి, ఈ సంగ్రామంబు ప్రజాపరంబనుచు నా నర్హురలో దూతి, వే గంగ్రామిఁబుల పార్టీపేరున నయో! కావించిరన్వాయముకా

అభివృద్ధి నిరోధకరము లగు కొన్ని పార్టీలు సమయమును జూచి కాంగ్రెసుబలము నడచవలెనని తమ పార్టీ ప్రజోధమును గావించుకొనినవి. నిజమయిన కాంగ్రెసు ప్రచారము చేయు నాయకులు బయట లేనందున కాంగ్రెసు జ్యోతిని రక్షించుభారము నాడు విద్యార్థుల పైనను, రైతుల పైనను పడినది. (ముందునకుఁ జూచి) అదే నేవా గ్రామము ! గాంధీజిని కలిసికొని కార్యవిధానము నాలోచింతును.

(నిష్క్రమించి రెండవవైపున ప్రవేశింపగా గాంధీజీ

రాట్నము వడచుచుఁ గానుపించును)

రంగ: మహాత్మాజీ ! నమస్తే.

గాంధీ: నాయనా ! కూర్చుండుము. కుశలమా ? భారతి కుశలమా ?

రంగ: ప్రేమమూర్తి! మీ యాశీర్వాదమువలన కుశలము. బ్రహ్మచర్యము, నిష్కామతత్వము, సత్యము, అహింస, మీ జీవితసూత్రములు; పవిత్రులరు.

గాంధీ : రంగా ! నీ దేశసేవ దొడ్డది.

శా. రైతే కాంగ్రెసు, కాంగ్రెసేరైతుగా రైతాంగమున్లుార్చు నా శిక్షార్హునితుభారతిని రాశీభూతసోత్సాహివై చేతోమాదము నొంది కర్షకులు రంజిల్లంగ బోధించి తో నేత్రగోచర! రంగనాయకమణి ! నీ దీక్ష సామాన్యమే ?

1921 నుండియు అఖిలభారతకిసానుసమన్వయము చే
శక్తి వినియోగించుచుంటివిగదా!

రంగ : అది తమ ఆశీర్వాదబలమేగదా! తమరు సర్వదా
వ్యర్థ వ్యష్టముల గాంచు ఆ 'రామరాజ్య'మనిన రయితలు
కూలి ప్రజారాజ్యమేకదా!

గాంధీ : నిజము. నిజము. రైతులశక్తి కాంగ్రెసు సం
దంతరూపితమైయున్నది. ప్రపంచ మంతయు పర్యటన
మొనర్చి యింగ్లండు, జర్మనీ, ఇటలీ, ఫ్రాంసు దేశములందలి
కిసాను సమన్వయ గుర్తింపితివి. అంతర్జాతీయరాజకీయా
ధికపరిణామము అవగాహన మొనర్చుకొంటివి.

రంగ : బా పుజీ! 1938 లోనే తాము తమ సేవా
పథమువంతు సగవూర్ణముగా నడువగోరి న న్నాశీర్వ
దించిరి. నా కప్పుడు అదృష్టములేక, మీ త్రోవనే మీ
ఆశయానుసారము నడువలేకపోతిని. కాని, తమ పితృ
వాత్సల్య ప్రభావముచే ఈ నాడు నా యంతట నేనే మీ
సంధా యందు జేరి, దానిని పెంచుకొనుచు బలవరము కొను
చుండు భాగ్యశాలి నైతి నని మీకు నివేదించుకొన
సంతోషపడుచున్నాను. నేడు దేశమునందు స్వార్థపూరి
తములగు పార్టీలు తలచూపినవి. అవి జాతీయపంథాను
బోక్తుగా మఱచినది. అంతర్జాతీయత యను మిషన్ అన్య దేశ
సాయంతల వసువరించుచు దేశకళ్యాణసంధానుకు లగు
జాతీయనాయకులను వెక్కిరించుచున్నవి.

గాంధీ : నాయనా! నేను తెలిపెడి నిర్మాణకార్యక్రమ మాచ

రిందినచో దేశమందలి యేడులక్షల గ్రామములు, వట్టణములు మఱుల కళాకౌతులతో కళకళలాడగలవు.

సీ. ఖాదీపరిశ్రమ గ్లావించవలె వృద్ధి
మద్యపానంబును మాన్పవలెను
హిందు ముస్లిములు కింప్రాందజేయుము మైత్రి
అంటరానితనంబు మంటగలుపు
మహిళామణుల హక్కు మన్నింపగావలె
ఆరోగ్యబోధ జేయంగవలెను
గ్రామపరిశ్రమ ల్గడు వృద్ధి గావించు
పారిశుధ్యంబుకుఁ జాటుపడుము

గీ. వృత్తివిద్య, వయోజనవిద్య గలవు,
మమతనేర్పు హిందూస్థానీ, మాతృభాష
విడకు, మారికనమత గావించవలయు
కుమారోగ్యుల నిలయమున కుర్చువలయు

గీ. రైతుకార్మిక కాంగ్రెసులో రంజిలగను
అవవిజాతులబాగుకై పడుము సాటు
పూని విద్యార్థి కాంగ్రెసునో పూన్పవలయు
ఇవియ గాంధీసూత్రములంచు నెఱుగవలయు

రంగ: ఆహా ! అమృతప్రాయము, మీ ప్రణాళిక సాంఘికార్థిక వైజ్ఞానికాది సమస్యలను చక్కగా పరిష్కరించును. అందు మొదటిదియగు ఖాదీ పరిశ్రమ రైతులకును, రెండవది యగు మద్యపాననిర్మూలన కార్మికులకును ముఖ్యతములు.

గాంధీ: అవును. మన రాజకీయదాస్యము తొలంగుటకు మాత్రమే వదియగు హిందు ముస్లిము సఖ్యతయే ప్రధానమైనది.

క. హిందూ ముస్లిము సఖ్యత

నందును బాటింపవలయు హిందూదేశం

బందున; జాతీయైక్యతః

బొందక స్వాతంత్ర్యము పొందను మనలక

రంగ: అందుకు ముఖ్యముగా మతసహనము, ఓర్పు నుంక వలయును.

గాంధీ: నిజము. మహమ్మదీయుఁడొకఁడు గోహింసచేయు వను కొనుము. హిందువుఁడైనవాఁడు వానితో సేహముగా వాదించి, నచ్చుజెప్పియే దానిని మాన్పించవలెను. గోహత్యల మాన్పుటకు మతహత్యలకుఁ బాల్పడు టెంత నైచ్యమో యూహింపుము. మనమందఱ మొకే భారత మాత పుత్రుల మనుకొంటు మఱువరాదు. మాట వట్టింపు నకై దౌర్జన్యమునకుఁ బూనురాదు.

రంగ: నాల్గవదియగు అస్పృశ్యతానివారణ మత్యవసరమైనది! ఓ దేశీయులారా!

ఉ. ధర్మము ధర్మమంచును నదా వచియింతురు ధర్మవన్నముత
ధర్మమునందు లేదె కయ? దగ్గఱ జేరగ ఫీ యటంచు పో
దుర్మతి దూరమంచు బహుదూషణచేయుట ధర్మమానాకా
మర్మ మి కేలనయ్య దయమాలిన ధర్మము లున్న వే భువిన్!

క. చెప్పగరానివారు దరిజేరగరానియు వారటంచు మీ
గొప్పతనంబునే చలించి కూర్చుముగా గనుచుండురయ్యయ్య

తిప్పలు బెట్టగా నెటుల దీనుల భాగ్యవిహీనుల నృనం
బొప్పెడి? తాళిగుండియయె? ఓర్వగలారె సహాదరవ్యధల
మహాత్మా! దానికి తమ జీవితమునే పణముగా నొడ్డితిరి
గదా! ఇక నైదవని మహిళాభ్యుదయము. అది ప్రాముఖ్య
మగు సమస్యయే.

క. భారతమహిళాభ్యుదయము
సారెకు మదినెంచి వేగ సమక్షార్పణిచో
భారతమాతృకదాస్యము
తీరదు, విజ్ఞానధనము స్త్రీలకు కొదువా.

గాంధీ: బాగుగా చెప్పితివి. తక్కిన గ్రామపరిశ్రమ, పారిశు
ధ్యము మొదలగు వానిని కార్యాచరణయందు చూపుచు
స్వదేశోన్నతికై పాటుపడవలెను.

గీ. ప్రజల కాంగ్రెసు జేయుచీ రైతు కూలి
బాలయువజన విద్యార్థి వర్గ సంఘ
ములను స్థాపించి, లేకున్న మోద మాలర
దేశస్వాతంత్ర్య మొట్టు ప్రాప్తించు మనకు॥
ఇన్నియున్నను తుదకార్థికసమత్వము లేకున్న మిగిలి
నవి సున్నయగును. కావున

గీ. ఆర్థికసమత్వమే వీని కన్నిటికిని
మించునదియంచు మదిలోన నెంచవలయు
కుడువగూడును, కట్టగా గుడ్డలేని
మూటకపు స్వరాజ్యంబది మిగిపాలు

కరగ: అట్టి యార్థికసమత బోధించునదే గదా సామ్య
వాదము. రహస్యపథుత్వ మిట్టి సమతాదృష్టి కలిగినదేకదా!

మహాత్మా! మన దేశమందు భూస్వాముల, జమీందారుల విషయమేమి?

గాంధీ : జమీందారీ విధానము పెట్టుబడిదారీ విధానము తప్పక నిర్మూలనముకావలసినవే. మనము సామ్యవాదమును సామ్యవాదమున నమలుపఱతము. అందు నాకు విశ్వాసము గలదు.

రంగా : బాపుజీ! సర్వసంగవర్జిత్యాగులును; కర్మయోగులును, ఋషిపుంగవులు సగు మీవంటి వారి నాయకత్వమున నమవబడు కాంగ్రెసుసంస్థ బూర్జువాసంస్థయనియు అభివృద్ధి నిరోధక సంస్థయనియు నిందించువారి నేమనవలెనో గదా !

సీ : * ధర్మమార్గంబున దశరథాత్మజురీతి

సత్యంబునను హరిశ్చంద్రుని లీల

శాంతంబునను ధర్మజాతునివలె రాజ

కీయంబునందు శ్రీ కృష్ణబోలి

వరభూతదయకు శ్రీకరబాద్ధుకరణిని

ఘనయోగవిద్య శంకరుని భంగి

క్షమయందు శ్రీ యేసుక్రైస్తవగురుబోల్చి

మతిదృఢంబున మహమ్మదు విధాన

గీ వెలసియున్నావు నేటికీ విశ్వమందు

నన్నియవతారముల శక్తి నందినావు

సత్యధర్మంబులను మా కొనంగుమయ్య

ప్రేమసంపూరితాత్మ గాంధీమహాత్మ !

గాంధి : మీ రాష్ట్రమున నిర్మాణకార్యక్రమము జరుగుచున్నదా?

రంగ : మహాత్మాజీ! కాశ్మీరీగారి వినయాశ్రమము, ఎన్నెని వారి గాంధీయాశ్రమము, గుంటూరులోని కృష్ణాశ్రమము సర్వదా తమ కార్యక్రమమును సాగించుచునే యున్నవి. ఇక మా కల్లూరిచంద్రమౌళిగారు కాంగ్రెసు ప్రచారకులను సంఘటన మొనర్చి రాష్ట్రకాంగ్రెసు అనంబీ అధ్యక్షులై కాంగ్రెసు వ్యతిరేకశక్తుల నన్నింటి ధైర్యసాహసములతో నెదుర్కొనుచున్నారు. ప్రచారమును విరివిగ సాగింప నున్నారు.

గాంధి : మంచిదే. ఆంధ్రులు కార్యకూరులు.

రంగ : బాపుజీ! సెల వొనంగుడు.

గాంధి : శుభమగుగాక. వెల్లిరమ్మ నాయనా..

రంగ : (నడచుచు తనలో)

గీ. గాంధీ బాపుజీ యానతి కరముభక్తి
శిరమునందాల్చి స్వాతంత్ర్యసిద్ధికొరకు
అళిల దేశాల మేల్కొల్పు నరుగువాడ
క్రూరశత్రుగజంబుల గుండెలదర!

విద్యార్థి, కార్మిక; కర్షక, యువజన; మహిళా, చేనేత
కాంగ్రెసు సంస్థల నెలకొల్పి కాంగ్రెసుకీ నినుమడింపఁ
జేయుదును. (నిష్క్రమించును)



కంగము ౪ (1945)

ప్రదేశము : ఢిల్లీ.

ప్రవేశము: వేవెలు; హోంమంత్రిగారు. కమాండర్.

కమాం: ప్రభూ! సిమ్లా సమావేశ మిట్లు చెడిపోయినదేమి.

హోం: అందాశ్చర్యమేమి? హిందూముస్లిముల కెట్లును పొత్తు కలియదు. మన రాజ్యమెట్లును స్థిరముగనే యుండును.

వేవె: మనము తుదకనిచ్చినగదా! అసెంబ్లీయందలి కాంగ్రెసు ముస్లిము లీగులపాడు రాజీవడి చెరి యయిదు స్థానములు ప్రభుత్వమున తీసికొనుట కంగీకరించిరి. దానిని మనము హిందూముస్లిములుగా మార్పుటచే వ్యవహారము చెడుట తటస్థించినది.

కమాం: ముస్లిములీగు పార్టీ మనకు నిజముగా మేలునే చేయు చున్నది. వారి పాకిస్థాన్ పట్టుదల మనకు లాభకరము.

హోం: దానిని మనము తేల్చకూడదు. ఒకసారి పాకిస్థాన్ యొసగినట్లే మాట్లాడవలయును. మతియొకతూరి అఖండ హిందూస్థానము నెడ నభిమాన మున్నట్లే చూపించ వల యును.

వేవె: కాని యీ యెత్తులు చాలకాలము కొనసాగజాలవు. మనము కాంగ్రెసు నడచితి మనియే తలచితిమి. కాని జైలునుండి విడుదల యయిన తోడనే మరల 'క్విట్ ఇండియా' తీర్మానమును పునరుద్ధాటించిరి. ఆ జవహరుకర్త యిమోఘమైనది. దేశము నాల్గు మూలలను సింహా ర్శనము చేయుచున్నాడు.

కమాం: ఈగర్జనల కేమిలెందు? ఇట్లే కాలహరణ మొనర్చుచుందుము.

వేప; కాని జనాహారుని యంతర్జాతీయప్రతిభ యసారము.

హాం; వమైనను ఎలెక్షనులను గల్పించితిమిగదా! దీనితో కొంతకాలము జరుగును.

వేప; కాని కాంగ్రెసువారు ఎలెక్షనుల కంటెను బోను వీరుల విషయమునకు ప్రాధాన్య మొనగి దేశమునందు విప్లవ బీజములు నాటజూచుచున్నట్లు సంశయించుచున్నాను. మన దేశమందలి 'లాస్కీ' మహాశయుడుగూడ బ్రిటిషు చాతు భారతదేశమునుండి వైదొలగుటయే కర్తవ్యమని చెప్పుచున్నాడు. ఏమి కానున్నదియో? లెందు పోదము.

(నిష్క్రమింతురు)



రంగము ౫. (1945)

ప్రదేశము; ఢిల్లీ.

ప్రవేశము; జనాహార్, రంగుమనీ, ఖాన్ సాహెబ్

జవా: కొర్రా! నుకొనువీటని కొర్రము.

నీ. ఎవ్వాయు ఢీగత నేకాకి గావెల్లి

కరరాజగౌరవా ల్పడయ గలిగ

ఎవ్వాయు చతురుడై 'ఏషియా' యంతట.

స్వాతంత్ర్యబీజముల్ చల్లగలిగ

ఎవ్వడు ఘన 'అజాద్ హిందుభూజ్'ను గూర్చి
వడిస్వతంత్రముగూర్చ నడువగలిగె
ఎవ్వడు తను స్వరాజ్యేంద్రుని వరియింప
మూపులం ధరియించి మోయగలిగె

గీ॥ అట్టి దేశసేవాపరాయణు నమేయ
కూరు నలఘుశేజ సుభాసు నేరమెంచ
జాలునెవ్వడు భరతదేశంబునందు
వాడెవో దేశవిద్రోహి వా నవముగ.

భరతమాతదాస్యవిముక్తికి బల దేశములందలి భారతీ
యుల సంఘటన మొనర్చిన వీరవరుని నామము సంస్మరిం
చుటకైనను భారతావని నోచుకొనలేదా?

రంగా; వండిట్లే! ఔను. జయాపజయములు దైవాధీన
ములు. ఆతడే యాతని ప్రయత్నమున విజయుడైన మన
మీనాటికి స్వతంత్రభారతమున నుండియుండెడివారమే
గదా!

సతీ; నిజము. మన స్వర్ణస్వప్నముల కోశయాశారమును
కల్పించి భారతవీరులు స్వాతంత్ర్యప్రియులనెడి యశమును
కల్పించెను. ఎవరైన కుమారులను కోరుకొమ్మని వగము
ప్రసాదించిన బోను వీరులనే పుత్రులుగా కోరుదును.

భాన్; అట్టివాడు దేశవిద్రోహి యెట్లుగును?

జన; భానుజీ! సుభాసు దేశవిద్రోహి యను పలుకులు నా చెవుల
వినలేను. అతని దేశభక్తి సాటిలేనది. అచంచలమైనది.

రంగ; అవును. జనానువారి చేతికి జక్కి వారి యాశయసిద్ధికి

కిలుబొమ్మ ప్రభుత్వము స్థాపించె నను వాదా దురహంకార పూరితమైనది.

ఖాన్: రంగాజీ ! అవును. మనకు జేరిన భోగ్యహస్తా ననువరించి జపానువారి కారణమైనందును లొంగలేదని తెలియుచున్నది.

సరో: భరతమాత దాస్యశృంఖలముల ఛేదించుటలో నెదురైన ప్రతిదేశమును, ప్రతిజాతిని ప్రతిఘటించుటయే రాజనీతిగా గైకొనిన విరళిఖామణి.

జవ: నిజము. ఆతఁడు నిజముగా త్యాగమూర్తి. బ్రహ్మచారియై జన్మభూమికి సర్వస్వము నొసంగెను. ఆగ్నేయాసియా యందలి దూరప్రాచ్య దాస్యవిముక్తికై స్వతంత్రతాగ్నిని రగుల్కొల్పిన మహనీయుడు.

ఖాన్: కాకేమి ? కపైన్ మానవాజ్, కపైన్ లక్ష్మల బోలు మహాసేనానులు గల ఇరువది లక్షల స్వచ్ఛంద భారత సైన్యమును నేకూర్చిన నేతాజీ యాతడు కాదా?

సరో: అంతియేకాదు. స్వతంత్ర భారత ప్రభుత్వ స్థాపకుడై భారతరాజ్య సింహాసనాభిషిక్తుడయిన మొట్టమొదటి నేతాజి. హింసావిధానము మన క్యాగ్రసులత్వ మెన్నటికిని కాదు. కాని వారి దేశభక్తి కొనియాడదగినది.

రంగ: కాని, బోసువీరులను రాజద్రోహ నేరమునకు శిక్షింపఁ జూచుట విపాదకరము. ఇంగ్లండు పరాధీనమగుచో దాని స్వాతంత్ర్యముకొఱకు ఆ పరరాజుతో పోట్లాడు తన దేశీయులను చిటిఘవారు రాజద్రోహము క్రింద శిక్షింతురా లేక దేశభక్తులని పూజింతురా ?

జవా: అట్టివా రెన్నటికిని నేనును కాబాలరు. రాజభక్తి కంటెను దేశభక్తి దొడ్డది. స్వాధీపరులు పర దేశముల కొల్ల గొట్టి, వారిని వీడించుకొని తిన్నే యుగము నశించినది. ఇది ప్రజాస్వామికయుగము.

భాన్: పైన వారిపై హత్యానేరము లాటగట్టుటయా?

జవా: వారే హంతకులైన దేశేతుల మహాకాటకమును నృప్తించి బంగాళములో 1943 సంవత్సరమున దెబ్బదిలక్షల జనమును బలిగొనుటకు కారకులైన ప్రభుత్వోద్యోగులు మూత్రము హత్యానేరమునకు శిక్షింపబడవలదా?

భాన్: భాగుగ చెప్పితిరి. కాని నేను న్యాయ మేదట కలదు.

రంగ: న్యాయ మేమున్నది. మన భారతమిత్రుడు లూయీ ఫిమర్ వ్రాసిన యుద్ధము చదివితమిగదా! ఆమెరికాయాదు సానుకు చేలకొలది ప్రదన్యమును వెచ్చించి భారత దేశవ్యవహారముల గప్పిపుచ్చుచు తప్పలతడకల ప్రచారము గావించుచున్నారట.

సరో: రంగాజీ! మన దేశరీ విజయ అమెరికాయం దుండుట మనకు మేలే. ఆమె ప్రచారము వర్ణనాతీతము. ఆమె యచట లేకున్న భారతదేశ నైజన్యరూప మా విధముగా “సాక్రఫ్రాన్సిస్కో” సమావేశమునందు చిత్రింపబడదు.

జవా: విదేశ ప్రచారము మన కెంతో ముఖ్యమగును. పతిత దేశములన్నియు తమ స్వాతంత్ర్యమును పునఃప్రతిష్ఠించు కొనుటకు స్వవిధముల కృషియొనర్పవలెను.

రంగ: సంశయమేల? అదిగో ఇండ్లో నేషియా, ఇండ్లోచైనాల యందలి స్వాతంత్ర్య సమరముల గాంచుచు. పరాధీనుల

బాసటకై ఫాసిస్టుల నడచుటకే యుద్ధములు చేయుచున్నామని ధర్మహింసయులు పలికిన సామ్రాజ్యవాదులు యుద్ధవిజయులై తమ సామ్రాజ్యభాగముల సుస్థిర మొనర్చుకొనిరి. అంతేకాక చిచ్చి, శ్రేంచీ సామ్రాజ్యములగూడ నిలువబెట్టు బలవ్రయోగ మొనర్చుచున్నారు.

జవ : ఔను రంగాజీ! చెనాలోని హంకాంగును మరల తమ యేలుబడ్డికిందకు తెచ్చుకొనినారు బర్మా, సింగపూరుల తిరిగి తమ సామ్రాజ్యమున కలుపుకొనినారు. ఫిలిప్పైన్సును అమెరికావారు స్వాధీనము చేసికొనినారు. కాని ఆయా దేశముల స్వాతంత్ర్యము మాట తలపరైరి.

ఫాన్ : సామ్రాజ్యములను నెలుపు కొనుటకు చేసిన యాయుద్ధము ప్రజాయుద్ధమని మనదేశమందలి కమ్యూనిస్టులు వాదన.

జవా : సరియే. అపార్థికీని, మనము ప్రజాసమైక్యములందే భేదముకలదు. మన మీ యుద్ధములు సామ్రాజ్యయుద్ధమన వారిది ప్రజాయుద్ధ మనచున్నారు. మనము కోరునది సంపూర్ణ ప్రజాస్వామికము. వారు కోరునది పార్శ్వమిక నియంతృత్వము. మనము వర్గసామరస్యమును కోరుదుము. వారు వర్గపోరాటమును వాంఛింతురు.

ఫాన్ : హిందూముస్లిము సఖ్యత విషయమునను వారి పంథా వేరుగ నున్నది. మనము హిందూ ముస్లిం సమైక్యత కోరుదుము. వారు కాంగ్రెసు ముస్లింలీగుల యైక్యత కోరుదురు. మనము ముస్లిములు ప్రత్యేకజాతి కాదంటాము. వారో ప్రత్యేకజాతి యనుచున్నారు. ప్లెబిస్సెటు

ద్వారా విభజన మనము కోరితే దేశవిభజన వారి జన్మ హక్కుని వారందరు. మనము ప్రత్యేక నియోజకవర్గాలు పనికిరావంటే వారవి కావాలనుచున్నారు.

రంగ : నిజముగ ఈ పార్టీస్థాన్ సమస్య అభూతకల్పన. దానికి యభివృద్ధి నిరోధక సంఘములు తాళము వేయుచున్నవి.

జవా : కాదా మఱి! స్వయంనిర్ణయ సూత్రము ప్రాంతములకు వర్తింపజేయుమని మనము ఘోషించుచుండ దానిని మతములవారీగా వర్తింపజేయుమనుట మూర్ఖత యగును. స్వార్థపరత యగును.

ఘాన్ : మాకు దేశముముందు, మతము తరువాత యని వేనోళ్ళ చాటుచుంటిమిగదా! ముందు దేశస్వాతంత్ర్యమును సంపాదించవలెను.

రంగ : మహాశక్తి వంతమగు 'ఆటం' బాంబును కనిపెట్టి రెండవ ప్రపంచ యుద్ధమున దిగ్విజయము గాంచిన వారు మన స్వాతంత్ర్యమును గుర్తింతురా?

సరో : అంతకు మించిన శక్తి ఆత్మశక్తి మన దేశమున కలదు. ఆ శక్తివలననే మన కాంగ్రెసుకూడ నేడు దిగ్విజయము గాంచినది.

రంగ : నిజము. క్రమశిక్షణకు లోనై సమైక్యతతో సంచరించు కాంగ్రెసును నామరూపములు లేకుండ చేసితిమని ఖింకములు పలికినది బ్రిటిషు ప్రభుత్వము. అది యే పరతులు లేక మనల నందఱ విడచి సంధిబేరమును సాగించుచున్నదిగదా ! ఇది మన విషయమే.

జవా: ఈ సంఘటన కింక మనము లొంగరాదు. మన నినాదము “క్విట్-ఇండియా” నుండి “క్విట్-పషియా” గా మారినది. స్వామాజ్యవాద పితాచమును ఆశియా ఖండము నుండి తరిమివేయవలెను. జై హింద్. లెండు పోదము.

(నిష్క్రమితురు)



రంగము ౬. (1945 డిసెంబరు, 28)

ప్రదేశము : రాయలసీమలోని గ్రామము

ప్రవేశము : కల్లూరి సుబ్బారావు, కల్లూరి చంద్రమూర్తి, ఓబులరెడ్డి, కోటిరెడ్డి, రత్నమూంబ, వలంటేరులు.

వలం: కీర్తన:

ముందునకు సాగిపోతామ్, కాంగ్రెసుకు

అందఱము నోటు చేసామ్

||ముందు||

భేదించి పాలించకోయ్ పాలకా

భేదించి మమ్మెలకోయ్,

హిందు ముస్లిము క్రైస్తవుల్

అందఱా మొక జాతివారమేనోయ్

||ముందు||

విత్తనము చితుకగొట్టి రెండుగా

నత్తువా భూమిజెట్టి ఎంతగా

క్రొత్తయెరువులు వేసినా గింజమొల

కత్తునా పిచ్చిబాబూ దేశాన్ని

||ముందు||

నత్తువా మాకున్నదోయ్ జాతికీ

మత్తు వదలిపోయెనోయ్ కాంగ్రెస్సు

కిత్తుమోయ్ మావోటులకా భజన
 పెత్తనము గైకొందుమోయ్ మాశక్తి ||ముందు||
 శాంతినీ స్థాపింతుమోయ్ లోకాన
 కాంతినీ వెలయింతుమోయ్ గాంధీజీ
 స్వాంతమున ధర్మజ్యోతికా దేశదే
 శాంతముల వెలిగింతుమోయ్ ||ముందు||
 బోలో స్వతంత్రభారత్ కీ జయ్

(అందఱు కూర్చుందురు)

వలం : నేటిసభకు శ్రీ కల్లూరి సుబ్బారావుగా రధ్యక్షత
 వహింప పార్థించుచున్నాను. (మెడలో దండవేయును.
 చప్పట్లు)

సుబ్బా : మహాశయులారా! నేడు సుదినము. మనజాతీయ
 కాంగ్రెసున కీనాటికి షష్టిపూర్తి రత్నోత్సవము అయినది.
 ఆ సేతుహిమాచల ధర్మంతము జరుపుకొనుచున్నాము.
 ప్రపంచమందంతట జరుపబడుతున్నది. అరువదియొకటవ
 వత్సరము వచ్చినది. ఇది మనకు జాతీయపండుగ. స్వంత
 త్రముకొరకై పోరాడు సంస్థ యిది. మనత్యాగము లిందు
 ప్రతిఫలించుచున్నది. ఇప్పుడు త్యాగపరీక్ష జరుగుచున్నది.
 ఎసెంట్లీ ఎన్నికలు రాజోవుచున్నవి. కాంగ్రెసుకే మీ
 వోట్లనిచ్చి విజయమును పొందుడు. కల్లూరి చంద్రమౌళి
 గారు త్యాగమూర్తులు. వా రుపన్యసింతురు.

చంద్ర : అధ్యక్షా ! పోదరసోదరీమణులారా ! ఓట్లతిరుణాల
 వచ్చుచున్నది. కాంగ్రెసువజ్రాలతో స్వరాజ్యతీర్థములైన
 పోలింగు ప్లేషములకు బయలుదేరుడు. కాంగ్రెసువారి

కిచ్చిన పత్రికలు పురుషోత్తముడైన శ్రీగాంధీ మహాత్ముల వారికి భక్తితో సమర్పించిన కానుక. మీ ఓట మాలను గాంధీదేవుని కింతమున నలంకరింపుడు. ఇది గొప్పపరీక్షా సమయము. భారతీయులలో స్వరాజ్యత్వము మిస్కూట మైనదని చాటవలసిన సమయము. ఓటర్లలో కాంగ్రెస్ తత్వము ఏమాత్రముండునో చూచెదనని ప్రభుత్వము సహా లేసినది. జాతీయకాంగ్రెసు ఆ సనాలును స్వీకరించినది. భరతమాత మీ హృదయముల జొచ్చి తన యాత్మగౌరవమును నిలుపుకొనుగాక! కావున ఓటింగు రోజున భూనభోంతరాళములు బ్రద్దలగునట్లు కాంగ్రెసే భారతీయులు, భారతీయులే కాంగ్రెసను జయజయధ్వానములుచేయుచు పసుపుపెట్టెలయందే మీవోట్లను పడవేయ ప్రార్థించుచున్నాను.

సుబ్బా: కడప కోటిరెడ్డిగా రువన్యసింతురు.

కోటిగతరీసంవత్సరములనుండి కాంగ్రెసుచేసిన సేవ నిరుపమానమైనది. కాంగ్రెసుపై ప్రజలకుగల విశ్వాసమువల్లనే ప్రజల కది సేవ చేయ గలుగుచున్నది. 1942 సంవత్సరము నుండి కాంగ్రెసు అజ్ఞాతవాసములో గడపినది. అదిగో నైతిక విజయము చేకూరినది. దానిపై ప్రభుత్వము వారి యినుప పిడికిలి నడలినది. మరల కాంగ్రెసుకేక్కి విజృంభించినది. నాయకులు విడుదలయిరి. అడుగో ఆంధ్ర రాష్ట్ర కాంగ్రెసు నాయకుడు ఆంధ్రకేసరి,

మ. కనుగొమ్మల్లదె యాంధ్రేశసరి మహాగర్జారవంబు లెలం
గను హుమ్మించుహుటాహుటిన్వెడలిదిగ్దంతావభుల్ భీతిల్
మన యాంధ్రావని సంచరించెడిని రాక్షార్గంబులన్ తేవమై
వినరా వింకను యుద్రజంతుతతి గర్వభూత సీచార్భటుల్.

ఇక మనమందఱము నిర్మాణాత్మకంగా కృషిచేయవలెను. ఓ మహాశయులార! ప్రజల నిత్యజీవితావసరములలో గలుగు కష్టనష్టములు తొలగడానికి పార్టీ విధేదాలు మరచి హిందూముస్లిములందఱు సమైక్యతతో కాంగ్రెసుకే వోట్లనిచ్చి సంస్థను బలపరచును.

సుబ్బా: ఓబులరెడ్డిగా రుపన్యసింతురు.

ఓబుల: పోదరులారా! బెంగాలుకరువు వంటి హృదయ విదారకమైన కరువులు మనదేశమునకు రాకుండ చేయవలెను. దొంగమార్కెట్లు పోయి ప్రతిగ్రామమునందున ఆహార కమిటీలు సవ్యంగా పనిచేయవలెను. రైతుల కూలీల స్థితులు చక్కబడవలెను. అందునకు త్యాగమూర్తులవనరము. అట్టి వారు శాసనసభల నలంకరించవలెను. అడిగో పోటీలేకయే కేంద్రశాసన సభ కెన్నుకొనబడిన రైతు నాయకుని గాంచుడు.

సీ. ప్రాధనరు వీరంబు పూతుడై విడనాడి

దేశీయసేవలు దిద్దినాడు

పాశ్చాత్యదేశాల ప్రాథమిక విహరించి

గాంధీయ బోధలన్ గఱపినాడు

శ్రీకిసాన్ కాంగ్రెసు జెచ్చర న్నలకొల్పి
 జాతీయ ధర్మంబు సలిపినాడు
 సర్వస్వము జేత సంసేవకై వీడి
 తాగ్యవైరంగ్యముల్ దాల్చినాడు

గీ. తెనుగు గడ్డకు కీర్తిని దెచ్చినాడు
 అఖిలభారతనేతయై యలరినాడు
 కూరశత్రుగజంబుల గూర్చినాడు
 రైతునాయకుడగు యున్. జ. రంగబాబు:

ఇట్టి త్యాగశీలుడు, దేశసేవాధునంధులు గలిగి అతి
 పవిత్రుడగు శ్రీ గాంధీజీచే నడుకబడు కాంగ్రెసుకు
 మీ రెల్లరు వోట్ల నొసంగి బలపరచుట మీ విధి.
 మహాత్ముడు 1919 ఏప్రిల్ ఆరున కాలిక్ కానన సత్యా
 గ్రహ మను పేర మొదటి అఖిలభారతోద్యమమును 1920
 అగష్టు ఒకటిన అనహాయోద్యమ మను పేర రెండవ అఖిల
 భారతోద్యమమును 1930 మార్చి 12 న ఉప్పుసత్యాగ్రహ
 మనుపేర మూడవ అఖిలభారతోద్యమమును లేవదీసెను.
 అగష్టు విప్లవము ప్రజాందోళనాఫలితము. కాంగ్రెసుబలమే మీ
 బలము. మీ బలమే కాంగ్రెసు బలము.

సుబ్బా: దేశసేవాధునంధుని శ్రీమతి ఈశ్వరగారి రత్న
 మాంబగారు మాట్లాడుదురు.

రత్న: తల్లిదండ్రులారా! కాంగ్రెసు సంస్థ అఖిల శక్తివంత
 మైనది. అరుపది వత్సరముల దివ్యచరిత్రగలది. కాంగ్రెసు
 మూలముననే స్వాతంత్ర్యము సంపాదించగల మను సత్యము
 42 అగష్టు విప్లవముచలన తెలిసినది. ఇతర పార్టీలు

ఆంధ్రాలో సాగించు విప్లవచారమును జూచి మోసపోవలదు. సరోజినివంటి ఆదర్శ మహిళల బోధల విచుడు. ఎంతోకాలము దేశము బానిసత్వములో నుండజాలను. సామ్రాజ్యవాదశక్తులు, ఆసియాలోని ప్రజాస్వాతంత్ర్య ఉద్యమాలను నాశనం చేయుటకు తీవ్రకృషి చేయుచున్నది. ప్రపంచమును రక్షించుటకు స్వతంత్రభారతమే ఆద్యతనభావిలో నాయకత్వము వహించవలెను. కావున ఈఎన్నికలలో మీరందఱు పనుపు పెట్టెలయందే మీవోట్లను వేసి సామ్రాజ్య వ్యతిరేక పోరాటమునకు నన్నదులు కండు.

సుబ్బా : మోరి బృందమువారు ఎన్నికల ప్రణాళికను బుర్ర కథగా జెప్పుదురు.

ఎన్నికల బుట్టకథ

- 1 కాంగ్రెసు సంస్థను భరతఖండమున - కలుగునండిజయము
కాంగ్రెసు సంస్థకే వోటు నొసంగిన - కలుగున్ స్వరాజ్యము
- 2 స్వతంత్రభారత ప్రజాస్వామికమే - స్థాపిత మానండి
మతంబుల, జాతుల, వర్గసమైక్యత - మహిని వెలయునండి
- 3 ఎక్కువతక్కువ వర్ణభేదములే - యెగిరిపోవునండి
లెక్కకురా విక వర్ణభేదములు - లేచిపోవునండి
- 4 ప్రతిపాదునికి సమానసత్వాల్ - ప్రతిష్ఠింపబడును
ప్రతియొకనికి సమానావకాశాల్ - ప్రసాదింపబడును
- 5 పురోభివృద్ధికి యవకాశంబులు - పూర్తిగనుండునయ
విరాటంకముగ ప్రతిభనుజూప - నేరముండదయ్య

- 6 పాఠశాలములన్ని విశాలభారతీని - భాగస్వాములైన
స్వంత్ర సంస్కృతిని పెంపొందింప - సర్వహక్కులూను
- 7 భాషాప్రయుక్త రాష్ట్రంబులుగా - భాగింపగవగును
వేషభాషలూ మతానుసారము - వేసికొనగవగును
- 8 సాంఘిక వ్యవస్థలూ నిరంకుశత్వము - సాగబోవదయ్య
సంఘములలోనివారి హక్కులు - సరిగ జూడుడయ్య
- 9 స్వయంసిద్ధమైనాత్రీమే కాంగ్రెసు - చరమలక్ష్యమండీ
స్వయంపరిపాలన రాష్ట్రంబులకు - చాల గలుగునండీ
- 10 వివిధరాష్ట్రములు సమైక్యతనొందు - ఘోరలోరాజ్యంబు
యువభారతమున స్థాపింపదలంచు - టాక్కుటె లక్ష్యంబు
- 11 భారతదేశపు దారిద్ర్యంబును - బాపవలెను నిపుడు
పారజీవిత ప్రమాణవృద్ధికి - పాటుపడుద మవును
- 12 నవ్యసాధనల నుత్పత్తులనే - నాణెముగ బెంచి
నవ్యంబా ప్రజాధిపత్యంబున - సంపదలనె యుంచి
- 13 సహకారవిధానావలంబనను - సంపద లందఱకు
బహుళ తరంబుగ పంచిపెట్టుటయే ? భావ్యమగును మనకు
- 14 స్వాతంత్ర్యంబును పొంది ప్రపంచపు సర్విరాజ్యములును
చేతోముదమున సమాఖ్యయగుట - చిరవాంఛిత మిలను
- 15 సామ్రాజ్యవాదము ప్రపంచంబున - సమసిపోవవలెను
సామ్రాజ్యత్వమయే లోకమునందు - శాంతినిందవలెను
- 16 ప్రజారాజ్యములె ప్రపంచమందు - వర్ధిల్ల గవలెను
ప్రజాకోటికి కరుడుగుడ్డలు - పొప్పించగవలెను
- 17 కాంగ్రెసుసంస్థకే వోటునొసంగుడు కలుగును చిరయశము
కాంగ్రెసు సంస్థకు భారతభండమున - కలుగు దిగ్విజయము

- 18 త్యాగశీలురకు నిలయమైనది - ధరణిలో కాంగ్రెసు
భోగవర్జితముల కాకరమైనది - భువిలో కాంగ్రెసు
- 19 కోటులాదిగల ద్రవ్యమంతయును - కోరివిడచినారు
ధాటి సెచ్చు నువ్వోగంబులనే - తన్నివేసినారు
- 20 స్వరాజ్యసిద్ధికి ప్రాణంబులనే - నమర్పించినారు
శరీరంబులను వెలుసాలలకే - నమర్పించినారు
- 21 భరతమాతకై భగవత్స్పింగు - ప్రాణమొనగినాడు
తనుజుడతీంద్రుడు జైలులోననే - తనువువీడినాడు
- 22 హిందూముస్లిము లొక్కరొకరిని - హింసించుచునుండ
పొందుగ వీర గణేశు ండటజని - పోరునాపునుండ
- 23 కత్తిబబ్బచే నాతండపుడే - కాయము బాయుటలొ
చిత్తమునందున నిరుపయోగకు - సిగ్గు వచ్చెనట్లు
- 24 హరిజనదీనావస్థల గాంధీజీ - ఆలకించినాడు
తరుగని చింతాక్రాంతిండగుచు - తల్లడిల్లినాడు
- 25 ఇసువదిరోజుల నుపవాసంబూ - ఇలనుజేసినాడు
పరువుగ వారలహక్కులు నిలిపి - ప్రకాశించినాడు
- 27 వాడలలోనీ హరిజనులందఱు - వరలుచు నుండురిక
కూడూగుడ్డ విద్యాధనములు - కొల్లలు వారికిక
రైతూ కూలి ప్రజారాజ్యంబు - రహితో వెలుగొందు
పూతయా భారతమాతృజ్యోతీ - పుడమినినుతినొందు
- 28 విద్యవిజ్ఞానారోగ్యంబులును - విలసిల్లును భువిలో
సద్యశముగల్గును జన్మభూమికి - జాతీయసరుతిలో
- 29 జమీందారీరైతుల పరిస్థితి - చక్కబడుచు త్వరగ
క్రమంబైన భూమిపన్నులింక - కట్టబడును పరిగ

- 30 గ్రామస్వరాజ్యమే స్థాపితమాను | గ్రామసీమలందు
రామరాజ్యమే మెలయును భారత | రాజ్యంబున నెందు
- 31 పల్లె పల్లెకును తపాలసౌఖ్యము | బాగుగ నీబడును
కల్లుదు కాణములన్నియుగూడ | కట్టివేయబడును
- 32 రాకపోకల సౌఖ్యములికపై | రయమున పెంపగును
చీకుచింతలులేని బ్రతుకులు | చెలువుగ గననగును
- 33 అక్షరాస్యతా దేశమునందున - వ్యాప్తినిందకలదు
కుక్షింభరులా దుర్మార్గం బిక - కుములుచు పోగలదు
- 34 నిర్బంధోచిత ప్రాధమికవిద్య - నిజముగ వ్యాపించు
దుర్బోధావళి యొక్క పెట్టుననె - తొలగియె నశియించు
- 35 మహిళల కోర్కెలు సర్వవిధంబుల - మన్నింపగబడును
బహువిధములగల స్త్రీల హక్కులు - ప్రతిష్ఠింపబడును
- 36 అన్నియూరులా ధర్మచిత్తుకు - ఆనువ్రతులమరు
సన్నుతికెక్కగ వికలాంగుల కిల - సత్తంబులు దనరు
- 37 బొట్టలు పెంచెడి భూస్వాములకు - పొలములేల దక్క
కట్టులుబట్టెడి కష్టజీవులకె - కలుగు పొలముహక్కు
- 38 పల్లెలలోపలి ద్రవ్యరాసులను బస్తీదాడులకు
కొల్లగొట్టగా నీయకుంటయే కోరిక కాంగ్రెసుకు
- 39 వ్యవసాయ వస్తువు లన్నిరైతుల కందజుకును వేగ
అపసరముగ నందింపగబడు నిక వన్యాయము లేక
- 40 కండలు పెంచెడి మిల్లుదొరలకు - కలుగబోదు సుఖము
కండలు చెండెడి శ్రామికజీవిత - కలుగు ధనము యశము
- 41 పాడివంటలూ సమ్మద్ధిగ గలిగి - భారతవర్షంబు
మూడులోకముల కీర్తనంతమై - మురియుట తథ్యంబు

42 నందడిజేయూచు స్వరాజ్యలక్ష్మీ - నందరించునండి

అందఱుజేరి కాంగ్రెసురథమూ - అదిగో లాగండి

సుబ్బా: నేటికి సభ ముగిసినది.

(అందఱు తేచిపోవుచు కీర్తన పాడుదురు)

వలం: కీర్తన.

వోటియ్ | వోటియ్ | కాంగ్రెసుకూ

పోటీపడకోయ్ | కాంగ్రెసుతో

॥వో॥

కడుపునిండా కూడు - కావాలంటే

ఒడలినిండా గుడ్డ - కావాలంటే

॥వో॥

తడియకుండా కొంప - కోరావంటే

బడియకుండా నుగడి - కోరావంటే

॥వో॥

రయితురాజ్యమే - రావాలంటే

బయటిపెత్తనమే - పోవాలంటే

॥వో॥

పయిరుపంటలే - పోవాలంటే

బయము ప్రజలకు - కలగాలంటే

॥వో॥

(నిష్క్రమింతురు)



రంగము 2

ప్రదేశము : నేవ్రాగామము.

ప్రదేశము : గాంధీ, అజాద్, నెహ్రూ, విజయలక్ష్మి,

టూమన్, లాస్కీ, స్టాలిన్, జంగ్ కై మేక్.

లాస్కీ: నేటికి ప్రపంచ సమాఖ్యను నెలకొల్పు గలిగితిమి.

సంతోష మయినది.

యూమన్ : అన్ని దేశములు స్వతంత్రమును పొంది శాంతి
అభ్యుదయములతో సౌఖ్యముగా నున్నవి.

బ్రిలిన్ : సామ్రాజ్య వాదము నేటికి నశించి ప్రజాస్వామిక
పరిపాలన సుస్థాపితమైనది.

ఐ : గాంధీమహాత్ముని యహింసావిధానమే శాంతిని
కొల్పి; విశ్వమానవకల్యాణమును చేకూర్చినది.

రంధి : నా మనోవాంఛితము నేటికి కీడైనది.

హూ : లాస్కీ, లూయిఫిషరుల వంటి ముఠా నైతిక
ప్రచారము వునకు మిక్కిలి తోడ్పడినది.

అబాద్ : జాతిమతభేదము నశించి సర్వమానవ
మేర్పడినది.

య : గాంధీమహాత్ముని యమోఘశక్తివలన శాంతి, సుఖ
ములు నమకూరినవి.

లాస్కీ : ఆత్మశక్తి యమోఘమైనదని ప్రపంచము నేటికి
గ్రహింప కలిగినది.

సర్వత్ర ముఖ్యంః సత్త సర్వే సమకు నిరామయాః ।

సర్వే భద్రాణి పశ్యంత మా కర్చిత్ దుఃఖ మాపుయాత్ ॥

[మంగళ హారతి పాడుదురు.]

ఓం శాంతిః

స మ ర్ప ణ ము

గర్భిణ సం॥ర పుష్క శు ర సోమవారము
(-46) గాంధీజీ బెజవాడకు వచ్చినపుడు
నా సమీప సందర్శమున వారికి ప్రేమతో
పరిచింపబడినది.

ఇట్లు
ర చ యి త లు.



దొరకు వోటు :

శ్రీ దుర్గా మోడరన్ బుక్ డిపో,

గవర్నరుపేట, బెజవాడ

బ్రాంచి: బ్రాడీపేట, గుంటూరు

